
Паралюш Задзіночаных Нацыяў 


Дзяржаўныя кіраўнікі, вядучыя палі- 
тыкі й прэса Захаду апошнім часам ад- 
назгодна гавораць аб глыбокім крызысе 
Задзіночаных Нацыяў ды прабуюць шу- 
каць нейкага выхаду зь яго. На на- 
шую-ж думку, будзе далёка недастат- 
ковым назваць той стан, у якім апыну- 
лася гэтая сьветавая арганізацыя, адно 
толькі крызысам. Тут ужо прыходзіцца 
гаварыць, калі не аб банкроцтве, дык 
прынамся аб поўным паралюшу Задзі- 
ночаных Нацыяў, які ўсьцяж яшчэ па- 
глыбляецца й выхаду зь якога, пры 
працнанаваных сяньня поўсяродках, аб- 
салютна ня відаць. 


ХУ сэсія Генэральнай Асамблеі ЗН, 
якая адбывалася ў Нью Ёрку летам і 
восеняй 1960 г., ашчэ была на Захадзе 
прадметам вялікае ўвагі й напружанай 
цікавасьці не таму, што мела разьвязаць 
важныя палітычныя праблемы й кан- 
структыўна правесьці ў жыцьцё прыня- 
тыя пастановы, -- такіх сонечных ілю- 
зіяў ня было ў нікога ўжо тады, -- але 
толькі таму, што, дзякуючы нябывалым 
у дыпляматычнай практыцы авантурам 
Хрушчова, давала шмат матарыялу для 
сэнсацыі. Сёлетная-ж ХХІ сэсія Генэ- 
ральнай Асамблеі ЗН, якая цяпер адбы- 
ваецца ў Нью Ёрку, ня мае ў сабе навет 
і сэнсацыйнага элемэнту й не знаходзіць 
шырэйшага водгуку ў заходняй прэсе. І 
гэта ўзноў-жа не таму, што на ейным 


парадку дня стаяць малаважныя пы- 
таньні, -- 


нвеадегзрот, многія цьтаньні 
зьяўляюцца першараднай палітычнай 
вагі, -- але галоўна таму, што згары ве- 


дама, што прынятыя ў гэтых пытаньнях 
пастановы астануцца адно на паперы й 
ня будуць праведзеныя ў жыцьцё. 
Больш таго, дзяржавы камуністычнага 
блёку, а за імі й некаторыя г. зв. нэўт- 
ральныя дзяржавы ўжо падчас галаса- 
ваньня над непажаданымі для іх паста- 
новамі афіцыйна заяўляюць, што ня бу- 
дуць ім падпарадкоўвацца, 

Сьмяротная хвароба Задзіночаных На- 
цыяў была дапушчаная ўжо ў мамэнт 
іхнага нараджэньня ў 1945 годзе ў Сан 
Францыско, калі на прадбачлівае па- 
трабаваньне Савецкага Саюзу, было ўве- 
дзенае ў статут ЗН права вэта для ста- 
лых сяброў Рады Бясьпечнасьці, гэтага 
найважнейшага воргану ЗН. Да гэтага 
часу Савецкі Саюз ужо 99 разоў выка- 
рыстаў сваё права вэта, тарпэдуючы гэ- 
тым нявыгадныя для сваей палітыкі па- 
становы. І толькі адзін адзіны раз, калі 
савецкая дэлегацыя байкатавала Раду 
й ня прыймала ўдзелу ў ейных пасе- 
джаньнях, удалося правесьці права- 
моцную пастанову, непажаданую для 
Савецкага Саюзу. Гэта ў справе зброй- 
нага ўмяшаньня ЗН у карэйскую вайну, 
што ў сваім канчальным выніку выра- 
тавала Паўдзённую Карэю ад камуніс- 
тычнай інвазіі. Але гэта быў адно толь- 


кі шчасьлівы прыпадак, які болей не 
паўторыцца. 
Праўда, старпэдаваныя савецкім вэ- 


там пастановы Рады Бясьпечнасьці мо- 
гуць быць прынятыя Генэральнай Асам- 
блеяй ЗН, дзе права вэта ня існуе. Але 
такая працэдура робіць немагчымай без- 
аделадную акцыю ЗН, што ў выпадку 
збройнае агрэсіі, як у ўспомненым ка- 
рэйскім канфлікце, мае кардынальнае 
значаньне. Ува ўсіх-жа іншых выпад- 
ках паўтарэньне на Генэральнай Асам- 
блеі няпрынятых з прычыны савецкага 
вэта ў Радзе Бясьпечнасьці пастановаў 
яшчэ мела свой сэнс. Але гэта было да- 
туль, пакуль заходнія дзяржавы, у пер- 
шую чаргу Амэрыка, мелі ў ЗН загаран- 
таваную бальшыню. Але пачынаючы ад 
ХУ сэсіі, на якой былі прынятыя ў склад 
ЗН многія новыя афра-азіяцкія дзяржа- 
вы, гэтай гарантыі ўжо няма. Як веда- 
ма, г. Зв. нэўтральныя або, як іх яшчэ 
называюць, незаангажаваныя афра-азі- 
яцкія дзяржавы, -- а іхны лік будзе 
яшчэ ўсьцяж павялічвацца, -- часта га- 
ласуюць разам з камуністычным блёкам 
супраць інтарэсаў Захаду, ствараючы у 


ЗЕ абсалютную бальшыню. Гэтак калі 
Саветы выкарысталі 99 раз права вэта 
ў Радзе Бясьпечнасьці супраць асуджэ- 
ньня агрэсіі Індыі ў Гоа, Захад ужо ня 
ськіраваў гэтае справы ў Генэральную 
Асамблею ЗН, бо ня мог разьлічваць на 
бальшыню. 

Другой хваробай, пасьля злоўжывань- 
ня права вэта, зьяўляецца адмова дзяр- 
жаваў камуністычнага блёку, а за імі 
нярэдка й дзяржаваў нэўтральных пад- 
парадкоўвацца пастановам, правамоцна 
прынятым Генэральнай Асамблеяй. Пры- 
кладам, Савецкі Саюз не ўважаў за пат- 
рэбнае зрабіць хоць-бы прылікі, што ён 
намераны выконваць пастановы, прыня- 
тыя на аднэй з папярэдніх сэсіяў У 
справе Вугоршчыны. Такое сабатавань- 
не пастановаў ЗН стварае фікцыю таго, 
што зьяўляецца заданьнем гэтае сьвета- 
вае панаддзяржаўнае арганізацыі. 

На перадапошняй сэсіі Гензральнай 
Асамблеі ў 1960 г. Хрушчоў павёў генэ- 
ральную атаку супраць ЗН, высунуўшы 
дамаганьне грунтоўнае рэарганізацыі 
выхканальнага воргану ЗН -- сэкратары- 
яту. Замест аднаго генэральнага сакра- 
тара, ён запрапанаваў трох раўнапраў- 
ных генэральных сакратароў -- аднаго 
ад заходніх дзяржаваў, аднаго ад каму- 
ністычнага блёку й аднаго ад нэўтраль- 
ных дзяржаваў, прычым кажны із сак- 
ратароў меў-бы карыстацца правам вэ- 
та. Ясна, што ў выпадку такой рэаргані- 
зацыі саеозатарыяту, ЗН страцілі-б навет 
і тую сілу, якую маюць яны часамі 
яшчэ сяньня, і сталіся-б поўнасьцяй за- 
лежнымі ад савецкіх капрысаў. 

Калі ў мінулым годзе ў сувязі з тоа- 
гічнай сьмерцяй тагачаснага генэраль- 
нага сакратара ЗН дДага ТГамэршыльда 
трэба было выбіраць новага сахэатара, 
дык Савецкі Саюз сваё дамаганьне з 
усёй настойлівасьцяй паўтарыў. Праўда, 
потым адмовіўся ад гэтага дамаганьня, 
і быў аднагалосна выбраны генэральным 








сакратаром з ранейшымі паўнамоцтвамі 
бірманскі прадстаўнік У Тант на час за- 
канчэньня кадэнцыі Гамэршыльда, г. зн. 
да вясны 1963 году. Гэтая ўступка Са- 
вецкага Саюзу была падыктаваная вель- 
мі малой надзеяй, што ў сяньняшніх 
умовах удасца ім здабыць патрэбную 
бальшыню, каб правесьці рэарганізацыю 
сакратарыяту ЗН. Але, як выказваецца 
Заходняя прэса, Амэрыка мусіла зрабіць 
шмат вяжучых забавязаньняў внекато- 
рым нэўтральным дзяржавам. Дык і гэ- 
тае разьвязаньне справы генэральнага 
сакратара зьяўляецца адно часовым. 
Справа гэтая, зь нечаканымі вынікамі, 
паўторыцца вясной 1963 году. 


Нармальную дзейнасьць Задзіночаных 
Нацыяў апошнім часам пачала паралі- 
жаваць дзіўная пазыцыя нэўтральных 
дзяржаваў Азіі, Афрыкі й некаторых 
дзяржаваў Лацінскай Амэрыкі. йны па- 


чалі тарнаваць г. Зв. «падвойную ма- 
(закаччэньне на 2-сй бачыне) 





Пыльлёвае будаўніцтва ў БССР 


На ХХІІ зьезьдзе камуністычнай пар- 
тыі Хрушчоў у сваім дакладзе з гона- 
рам паведаміў удзельнікам зьезду, што 
праграма жыльлёвага будаўніцтва за 
1955-1960 гады поўнасьцяй і пасьпяхо- 
ва выкананая. Паводля падлікаў Хру- 
шчова, ужо 50 мільёнаў чалавек, або 
амаль чвэрць усяго насельніцтва Са- 
вецкага Саюзу атрымалі новыя ўпарад- 
каваныя кватэры. Паводля тэмпаў 
жыльлёвага будаўніцтва, Савецкі Саюз, 
паводля Хрушчова, займае цяпер пер- 
шае месца ў сьвеце. Хрушчоў дадаў, 
што апошнімі гадамі ў Савецкім Саюзе 
на тысячу чалавек будуецца кватэраў у 
два разы больш, чымся ў Ангельшчыне 
й Італіі. Хрушчоў не прыпадкова ня 
прытадаў Нямецкай Фэдэратыўнай Рэ- 
спублікі, бо першае месца паводля коль- 
касьці пабудаванай жыльлёвай плошчы 
на асобу займае не Савецкі Саюз, як 
цьвердзіць Хрушчоў, а Заходняя Ня- 
меччына. 





Зварот Прэзыдэнта БНР 
да Беларускага Народу 


Прэзыдэнт Рады БНР сп. Мікола Аб- 
рамчык, будучы ў Рыме на Міжнароднай 
канфэрэнцыі аб палітычнай вайне з 
бальшавізмам у канцы мінулага году, 
быў запрошаны потым : 'паўніком бела- 
рускіх радыяперадачаў Ватыканскага 
радыя выступіць із зваротам праз гэтае 
радыё да беларускага народу. 

Прэзыдэнт Абрамчык у сваім выступ- 
леньні, якое заняло поўнасьцяй 15-хві- 
лінную праграму беларускае радыяпера- 
дачы, паінфармаваў суродзічаў на баць- 
каўшчыне аб працы беларускае эмігра- 
цыі ў вольным сьвеце наагул і ў васаб- 
лівасьці аб дзейнасьці Рады і Ўраду Бе- 
ларускае Народнае Рэспублікі на выг- 


наньні. У канцы сваей прамовы прэз. 
Абрамчык заклікаў беларускі народ ня 
падаць духам, моцна верыць у канчат- 
ковую нашую перамогу над нашымі во- 
рагамі-акупантамі ды ня верыць рознай 
бессаромлівай бальшавіцкай хлусьні, 
якую яны распаўсюджваюць на бацькаў- 
шчыне аб беларускай эміграцыі й асаблі- 
ва аб Радзе і Ўрадзе БНР. Прамова прэ- 
зыдэнта была закончана пераданьнем 
нацыянальнага гімну «Мы выйдзем 
шчыльнымі радамі». 

Незадоўга з Рыму праз Парыж прэз. 
Абрамчык выехаў у Амэрыку, дзе ён мае 
намер адведаць беларускія асяродзьдзі 
ў ЗША й Канадзе. 





Азнакі нацыі адміраюць, а нацыі ўсьцяж існуюць 


Падобную анамалію ў савецкай рэча- 
існасьці нядаўна толькі спасьцярог са- 
кратар Аддзелу грамадзкіх навук АН 
СССР акадэмік Е. Жукаў у сваім ды- 
рэктыўным артыкуле «ХХІІ зьезд КПСС 
і заданьні савецкіх гісторыкаў». У сувя- 
зі з гэтым ён зазначыў, што савецкія гі- 
сторыкі павінны перагледзіць папярэд- 
няе сталінскае абазначаньне (прызнакі) 
нацыі, а таксама формулу пра тое, што, 
калі адсутнічаюць тыя ці іншыя асаблі- 
васьці нацыі, дык ня існуе й самое на- 
цыі («Вопросы истории», Мэ 12, 1961), 


Як ведама, Сталін сьцьвярджаў, што 
нацыя ня толькі зьяўляецца гістарычнай 
катэгорыяй, а гістарычнай катэгорыяй 
азначанай эпохі -- эпохі капіталізму ў 
ягоным першапачатковым разьвіцьці. Да 
асаблівасьцяў нацыі ён адносіў: суполь- 
насьць тэрыторыі, эканамічную суполь- 
насьць, супольнасьць мовы й суполь- 
насьць псыхічнага складу, якая праяў- 
ляецца ў супольнасьці культуры. Дзяр- 
жаўную супольнасьць ён адкідаў як не 
абавязковы прызнак, бо, як ён зазначаў, 
прыклад Расейскай імпэрыі ці Расеі па- 
казвае, што нацыі могуць існаваць і без 
свае нацыянальнае дзяржаўнасьці. 


З чым можна згадзіцца із Сталінам, а 
з чым не? Бязумоўна, нацыя зьяўляецца 
гістарычнай катэгорыяй, бо яна ўзьнікае, 
разьвіваецца й дасьпявае ў гісторыі. Яна, 
аднак, ня ёсьць гістарычнай катэгорыяй 
азначанай эпохі, у дадзеным выпадку 
эпохі капіталізму. Папершае, пад пы- 
таньнем стаіць, дзе пачынаецца й дзе 
канчаецца гэты капіталізм. Калі-ж браць 
За аснову савецкі падзел на гэтыя эпохі 
капіталізму й сацыялізму й г. д., а так- 


сама гэтае сталінскае палажэньне, што 


нацыя зьяўляецца гістарычнай катэго- 
рыяй «азначанае» эпохі ці прадуктам 
капіталізму, дык у дадзеным выпадку 


трэба ўжо даўно было-б сьцерці з карты 
гісторыі падсавецкія, хоць і «сацыялі- 
стычныя», нацыі, а таксама прызнаць 
тую праўду, што ў Расейскай імпэрыі 
ўжо даўно павінна была-б скласьціся ад- 
на нацыя, г. зн. у ХУІЦ-ХІХ стагодзь- 
дзях, калі, згодна цьверджаньня савец- 
кіх гісторыкаў, тут пачаў разьвівацца 
капіталізм. Запраўды, бо апрача таго, 
што савецкія гісторыкі й узьнікненьне 
нацыянальных дзяржаваў зьвязваюць з 
капіталізмам, і што іншыя ўмовы са- 
дзейнічалі апошняму працэсу, як экана- 
мічная супольнасьць, дзяржаўная су- 
польнасьць, Хоць Сталін яе й адкідаў і 
нарэшце імкненьні да культурнае су- 
польнасьці -- культурная й моўная ру- 
сыфікацыя. 


Тэрытарыяльная і моўная суполь- 
насьць, ведама, неабходныя элемэнты 
нацыі. Неабходным ейным элемэнтам 
зьяўляецца псыхічны склад, які, аднак 
больш зьвязаны зь гістарычнай суполь- 
насьцяй, з прыроджанасьцяй і менш з 
культурай. Псыхіка нацыі больш устой- 
лівая й яна ўзьдзейнічвае на культуру, у 
той час, як апошняя лёгка паддаецца чу- 
жым уплывам, а ў няспрыяльных умо- 
вах навет замірае. Культура толькі ў не- 
каторай ступені можа быць азнакай на- 
цыі. Чыста нацыянальнай культуры ня 
было й ня можа быць, бо культура -- 
прадукт усяго людзтва. Наадварот, эка- 
намічная супольнасьць не зьяўляецца гэ- 
тым неабходным элемэнтам нацыі. Замк- 
нутай нацыянальнай эканомікі ніколі ня 
існавала й ня можа існаваць. Была 
толькі нацыянальная прадукцыя, а спа- 
жывалася ўсё тое, што й дзе толькі мож- 
на было дастаць. 


Сталін прапусьціў адзін вельмі важны 
момант гістарычную, у тым ліку й 
дзяржаўную супольнасьць. Бяз гэтае су- 


- 


польнасьці запраўды ня можа быць на- 
цыі, г. зн. нацыянальна й дзяржаўна 
сьпелага народу. Няважна, што ў дадзе- 
ны момант ці ад нейкага часу нацыя ня 
мае свае дзяржаўнасьці, але каб стацца 
сьпелай нацыяй, яна павінна была прай- 
сьці праз сваё нацыянальна-дзяржаўнае 
жыцьцё, мець моцную гістарычную тра- 
дыцыю свае апрычонасьці. 

З прычыны апошніх недастаткаў ста- 
лінскай ці наагул савецкай канцэпцыі 
пра нацыі ў Савецкім Саюзе ўжо многа 
разоў абвяшчалі пра адміраньне ці нямі- 
нучае адміраныне старых падсавецкіх 
нацыяў і ўтварэньне новае савецкае на- 
цыі. Асабліва гэтае пытаньне стала вой- 
стрым з 1959 году (паход да «камунізму»), 
і некаторыя савецкія гісторыкі й сацы- 
ялёгі, ды навет і сам Хрушчоў, выхо- 
дзячы з тых чатырох сталінскіх асаблі- 
васьцяў нацыі, амаль заўважалі, што ў 
СССР ужо ня існуе нацыяў. На шляху да 
зьліцьця падеавецкіх народаў у вадзі- 
ную «савецкую» пі «камуністычную» на- 
цыю стаяла толькі мова, і вось Хрушчоў 
выдае дэкрэт пра зьнішчэньне нацыя- 
нальных моваў мэтадам насаджэньня 
расейскае мовы. Дэкрэтам і засільлем 
аднак ня можна дасягнуць мэты ў карот- 
Кі тэрмін, а таму на ХХІІ зьезьдзе КПСС 
ён мусіў усё-ткі прызнаць, што працэс 
адміраньня моваў зьяўляецца доўгім 
працэсам, 

Успомнены акадэмік Е. Жукаў не па- 
ведаміў, у якім кірунку будуць перагля- 
дацца папярэднія сталінскія «прызнакі» 
нацыі. Ён сказаў толькі, што яны «бяз 
грунтоўных агаворак» ня могуць больш 
тарнавацца да «сяньняшніх сацыялі- 
стычных нацыяў Савецкага Саюзу». Зна- 
чыцца, агульна сталінская канцэпцыя 
як-бы застаецца ў сіле; яна толькі ня- 
прытгодная для падсавецкіх «сацыялі- 

(Заканчэньне на 2-ой бачыне) 


Бяручы агулам, за пасьляваенныя га- 
ды ў СССР пабудавана ня мала. Нас, 
аднак, найбольш цікавіць як праходзіць 
жыльлёвае будаўніцтва ў Беларусі. Ве- 
дама, што з усіх савецкіх рэспублік 
Другая сусьветная вайна найбольш спу- 
стошыла Беларусь. Савецкія крыніцы 
падаюць адносна гэтага наступныя да- 
дзеныя: 


У Беларусі было спалена 209 гарадоў 
і раённых цэнтраў, 2 тысячы 200 сёлаў і 
вёсак, 10 тысяч 338 прадпрыемстваў, 
больш за 6 тысяч школьных будынкаў, 
амаль усе вышэйшыя навучальныя і на- 
вукова-дасьледчыя ўстановы, тэатры, 
клюбы, музэі, У сельскай мясцовасьці Бе- 
ларусі было спалена адзін мільён 200 
тысяч жылых дамоў і іншых будынкаў. 
У выніку, пасьля вайны мільёны Бела- 
русаў былі змушаныя жыць у сырых 
прымітыўных зямлянках. Здавалася-б, 
што савецкі ўрад павінен быў-бы зма- 
білізаваць усе сродкі, каб у першую 
чаргу дапамагчы Беларусам атрымаць 
людзкія жыльлёвыя ўмовы. Аднак як па- 
казваюць савецкія статыстычныя дадзе- 
ныя, За 13 пасьляваенных год у зруйнава- 
най вайной Беларускай ССР было пабуда- 
вана на душу насельніцтва не больш 
жыльлёвай плошчы, як гэтага трэба 
было спадзявацца, а амаль-што найз 
менш -- у параўнаньні зь іншымі рэс- 
публікамі. Так, напрыклад, ў Расейскай 
Фэдэрацыі, якая мела прапарцыяналь- 
на куды меншыя ваенныя разбурэньні 
за БССР, было пабудавана на душу на- 
сельніцтва два разы больш жыльлёвай 
плошчы, чымся ў зруйнаванай дашчэн- 
ту Беларусі. 

Гэтай выразнай дыскрымінацыяй Бе- 
ларусі з боку маскоўскіх плянавых ор- 
ганаў не канчаецца трагедыя з жыль- 
лёвымі ўмовамі ў БССР, Сюды даходзіць 
яшчэ якасьць савецкага будаўніцтва. 

Як ведама, найбольшае жыльлёвае 
будаўніцтва праводзіцца ў сталіцы Бе- 
ларусі Менску: у горадзе, у якім скан- 
цэнтраваныя шматлікія буйныя прамы- 
словыя падпрыемствы і які на 90 пра- 
цэнтаў быў зьнішчаны вайной, Цяпер У 
Менску налічваецца больш за 570 ты- 
сяч насельніцтва, тады як перад вай- 
ной у ім жыло толькі 9270 тысяч. Таму 
кБатэрны крызіс у Менску адчуваецца 
больш, як у іншых гарадох. У Менску 
пабудавана ня мала, але як!? 


Вось адзін характэрны прыклад. У Мен- 
ску на Палявой вуліцы сёлета летам быў 
заселены новапабудаваны дом. Але не 
пасьпелі шчасьлівыя сем'і агледзецца і 
прызвычаіцца да новых умоваў жыць- 
ця, як ува ўсіх КутКох кватэры выяві- 
ліся вялікія недаробкі, якія з кожным 
днём павялічаліся, Радасьць навасёлаў 
зьмянілася смуткам, крыўдай і нават 
злосьцяй: Будаўнічыя арганізацыі зь 
вялікім спрытам і майстэрствам пры- 
крылі сваю неахайную працу фарбай і 
шпаклёўкай. Падлога ў кватэрах была 
так памаляваная, што пасьля некатора- 
га часу фарбы на падлозе зусім не за- 
сталося, бо яна папрыставала да абутку 
жыхароў. Дзьверы й ваконныя рамы 
паперасыхалі й паперакручваліся. Ка- 
налізацыйныя трубы пацяклі й засму- 
родзілі кватэру. 

Такіх прыкладаў можна падаць шмат, 
нават карыстаючыся толькі весткамі зЗ 
савецкай беларускай прэсы, Яны зьяў- 
ляюцца найлепшым камэнтарам да ўсіх 
тых лікавых паказчыкаў, якімі хваліц- 
ца Хрушчоў і ўся савецкая прапаганда. 
Явы таксама найлепш сьветчаць аб га- 
спадарчай эфэктоўнасьці ўсёй савецкай 
эканамічнай сыстэмы. 


Пададзеныя намі факты з палажэнь- 
ня на Беларусі падкрэсьліваюць асаб- 
лівую нядолю нашага беларускага на- 
роду, здадзенага на ласку й няласку 


маскоўскага імпэрыялістычнага цэнтру. 
ВБ-БР 


БАЦЬКАЎШЧЫНА 

Паралюш Задзіночаных Вацыяў 


(Заканчэньне зь 1-ай бач.) 


ральнасьць» -- іншую ў дачыненьні да 
Захаду й зусім іншую ў дачыненьні да 
камуністычната блёку. Гэтак яны, за 
прыкладам Савецкага Саюзу, абвінавач- 
ваюць Захад у каляніялізьме й імпэры- 
ялізьме, тады калі ад гэтых грахоў гіс- 
торыі Захад ужо поўнасьцяй вызваліў- 
ся, дабравольна даў дзяржаўную неза- 
лежнасьць сваім былым калёніям і вы- 
датна іх сяньня падтрымлівае матары- 
яльна й палітычна. І наадварот, гэтыя 
дзяржавы, у карысьць Савецкага Саюзу, 
ня хочаць -бачыць найжахлівейшых У 
гісторыі формаў каляніялізму апошняга, 
як і бессаромліва зажмурваюць вочы на 
ягоную ультра-імпэрыялістычную палі- 
тыку. 

А вось іншы вымоўны прыклад тарна- 
ваньня нэўтральнымі дзяржавамі «па- 
двойнае маральнасьці». Ма цяперашняй 
сэсіі яны толькі нявыразна й мімаходам 
выступалі супраць праведзеных міну- 
лым летам сэрыйных пробных выбухаў 
атамных бомбаў у Савецкім Саюзе, які 
тэтым зламаў узятыя на сябе раней за- 
бавязаньні, затое з куды большай гвал- 
тоўнасьцяй яны асуджалі Задзіночаныя 
Гітаты за тое, што апошнія намераныя 
адно ў будучыні й адно ў вадказ на са- 
вецкія сэрыйныя выбухі правесьці свае 
выпрабаваньні атамных бомбаў, Адна- 
часна, супраць галасоў Амэрыкі, Вялі- 
кабрытаніі й бальшыні дзяржаваў 
НАТО, была пастаноўленая генэральная 
забарона атамных выбухаў і то бязь ні- 
яхае кантролі, а так-жа пастанова, што 
на тэрыторыі Афрыкі ня будуць адбы- 
вацца атамныя пробныя выбухі, Амэры- 
ка, плянуючы ўзнавіць ў недалёкай бу- 
дучыні пробныя атамныя выбухі, упяр- 
шыню будзе змушаная нарушыць паста- 
нову ЗН. 


Да ўсіх гэтых хранічных хваробаў ЗН 
апошнім часам далучылася й хвароба 
фінансавага характару. Нармальныя 
сяброўскія складкі плацяць, больш або 
менш пунктуальна, ўсе чыста дзяржавы, 
У тым ліку Амэрыка амаль адну трэйцюю 
часьць (329/0). Затое на вайсковую ак- 
цыю ЗН ў раёне Газы на ізраэльска- 
эгіпскай граніцы, у затоцы Акаба і ў 
Конга плацяць толькі некаторыя дзяр- 
жавы, у іхным ліку Амэрыка аж 4779 з 
палавінаю, а дзяржавы камуністычнага 
блёку, Бэльгія, Францыя й Паўдзённа- 
Афрыканская Вунія -- гэтыя апошнія із 
зусім іншых матываў -- ня плацяць аб- 
салютна нічога. Дзякуючы гэтаму ЗН на 
сяньня маюць ужо 200 мільёнаў даляраў 
дэфіцыту, які пастаноўлена пакрыць 
расьпісаньнем аблігацыяў задоўжанась- 
ці. Урад ЗША згадзіўся выкупіць гэтых 
аблігацыяў на суму 100 мільёнаў даля- 
раў, якую ўставіў у свой бюджэт. Але, 
узноў-жа, і гэтае мерапрыемства мае 
адно правізарычны й часовы характар. 


Праўда, справа фінансаваньня мілі- 
тарных акцыяў ЗН ужо ськіраваная ў 
Міжнародны Трыбунал у Гаазе. Калі гэ- 
ты Трыбунал пастановіць, што гэтыя 
расходы зьяўляюцца абавязваючымі для 
ўсіх. сяброў ЗН і калі пасьля гэтага не- 
каторыя дзяржавы ня будуць плаціць 
належных складак на надзвычайныя 
акцыі ЗН, дык яны, згодна статуту ЗН, 
за два гады страцяць права голасу ў ЗН. 

Напасьледак, частыя разыходжаньні 
сярод самых заходніх дзяржаваў у кар- 
дынальных пытаньнях міжнароднае па- 
літыкі пераносяцца й на форум ЗН, што 
таксама абніжае сілу й прэсьціж гэтае 
арганізацыі, Найвымоўнейшым прыкла- 
дам такіх разыходжаньняў, якія балюча 
адбіліся на прэсьціжы ЗН, было нядаў- 
нае збройнае ўмяшаньне ЗН у нутраныя 
справы Конга, калі войскі ЗН павялі 
запраўдную вайну супраць найбольш 
празаходняй і антыкамуністычнай пра- 
вінцыі Конга Катангі, з чаго меў вялі- 
Кую ўцеху адно Савецкі Саюз. 


Вось гэтыя ненармальнасьці й былі 
прычынай, што навет дзяржаўныя му- 
жы заходніх дзяржаваў былі змушаныя 
загаварыць адкрыта аб крызысе Задзі- 
ночаных Нацыяў і патрабаваць карэн- 
най рэвізіі пазыцыяў сваіх дзяржаваў у 
дачыненьні да ЗН. Гэтак, калі ў Радзе 
Бясьпечнасьці з прычыны савецкага вэ- 
тэ правалілася прыгатаваная Амэрыкай, 
Ангельшчынай, Францыяй і Турэччы- 
най рэзалюцыя з асуджэньнем агрэсіі 
Індыі супраць Гоі, дэлегат ЗША Стывэн- 
сзн, высоўваючы прынцыповы характар 
гэтае справы, паставіў пытаньне, ці ня 
ёсьць гэта наагул «пачаткам канца» За- 
дзіночаных Нацыяў. Старшыня камісіі 
замежных справаў сэнату ЗША, уплы- 


вовы амэрыканскі палітык сэнатар 
Фульбрайт, абвінавачваючы афра-азі- 


яцкія дзяржавы, якія вызнаюць савец- 
кі прынцып, ішшто агрэсія не зьяўляецца 
агрэсіяй, калі яе дапускаецца адна зь іх, 
высунуў зусім новую й сьмелую ідэю. 
Ён заапэляваў да вольных краінаў за- 
дзіночыцца ў новай арганізацыі, якая 
падмяніла-б маральна збанкрутаваныя 


Задзіночаныя Нацыі. 


Але найвайстрэй выступіў супраць ЗН 
брытанскі міністар замежных справаў 
ЛДёрд Гом у сваей прамове ў канцы міну- 
лага месяца ў горадзе Бэруік. Выход- 
ным пунктам ягонае прамовы была ацэ- 
на галасаваньня ў Радзе Бясьпечнасьці 
ў справе індыйскае агрэсіі ў Гоі, Наагул- 
жа брытанскі міністар абвінаваціў но- 
вых сяброў ЗН, што яны сваім разу- 
меньнем каляніялізму й імпэрыялізму 
робяць вялікую ўслугу Крамлю. Ён пад- 
чыркнуў, што закладчыкі ЗН павінны 
паставіць пытаньне, ці гэтая сьветавая 
арганізацыя ў сваіх пачаткавы.: прын- 
цыпах і формах наагул яшчэ існуе й 
можа заслугоўваць на далейшае пад- 
трыманьне. 


Праўда, у сваім навагоднім пасланьні 
да амэрыканскае нацыі прэзыдэнт Кэнэ- 
ды назваў Задзіночаныя Нацыі «інстру- 
мэнтам нашай палітыкі й нашай надзе- 
яй». Але словы гэтыя зьяўляюцца вель- 
мі мала пераконваючымі. Таксама вель- 
мі мала пераконваючымі выдаюцца й 
пггадненьні нарады амэрыканскае Й 
брытанскае дэлегацыяў у ЗН, адбытай 
11--13 студзеня перад узнаўленьнем 
пасьля каляднага перарыву сэсіі ЗН. 
Хаця некаторыя разыходжаньні ў пазы- 
цыі ЗША і Вялікабрытаніі ў ЗН на на- 
радзе ня былі зьліквідаваныя, тым ня 
меней абедзьве дзяржавы згадзіліся на 
пазытыўныя дачыненьні да ЗН і на пад- 
трымліваньне ў будучыні акцыі гэтае ар- 
ганізацыі. Гэтыя й ім падобныя дэкля- 
рацыі ЗША і Вялікабрытаніі зьяўляюц- 
ца, здаецца, адно ўласьцівым дзяржаў- 
ным кіраўніком Захаду ўхіляньнем ад 
канечнасьці радыкальнае разьвязкі й 
адкладаньнем справы на будучыню ў са- 
маабманнай надзеі, што «неяк-жа ды бу- 
дзе», 


Уся прычына банкроцтва Задзіноча- 
ных Нацыяў ляжыць у тым, што ейныя 
сябры маюць перад сабой узаемна супя- 
рэчныя мэты. Галоўным заданьнем За- 
дзіночаных Нацыяў, сфармуляваным ў 
іхнай карце, ёсьць захоўваньне сьвета- 
вага міру на базе прыязных узаемных 
дачыненьняў і супрацоўніцтва ўсіх 
дзяржаваў -- сяброў ЗН. Іншымі слова- 
мі, перадумовай жыцьцяздольнасьці й 
працаздольнасьці ЗН зьяўляецца згод- 
нае суіснаваньне розных палітычных і 
сацыяльных сыстэмаў у сьвеце. Паколь- 
кі-ж Савецкі Саюз і ўвесь камуністыч- 
ны блёк зусім іншаепрыдаюць значэнь- 
не паняцьцю мірнага суіснаваньня й Зу- 
сім іншае дзяржавы вольнага сьвету, па- 
толькі ўсе натугі дзеля ратаваньня ЗН 
будуць дарэмныя. 


У такіх умовах ранейшая ці пазьней- 
шая сьмерць ЗН зьяўляецца няўхільнай. 
Бо замест выслухоўваць і талераваць 
камуністычную дэмагогію й прапаганду, 
праводжаную на форуме ЗН, Захад, як 
ужо запрапанаваў амэрыканскі сэнатар 
Фульбрайт, будзе змушаны шукаць ін- 
шых, больш рацыянальных і эфэктоў- 
ных формаў міжнароднага супрацоўніц- 
тва. 

Язэп Каранеўскі 


АБАВЯЗКАМ КАЖНАГА БЕЛАРУСА 


ЁСЬЦЬ ЧЫТАЦЬ, ПАШЫРАЦЬ І ПАД- 
ТРЫМЛІВАЦЬ «БАЦЬКАЎШЧЫНУ». 








Гэтак выглядаюць савецкія 
грэгабілітацыі" 


У Хе 102 «Літаратуры і Мастацтва» за 
26 сьнежаня 1961 году ў рубрыцы «На 
старонках «Анталёгіі беларускае паэзіі» 
знаходзім два вершы Ўладзімера Жылкі 
«Меч» і «Я люблю густыя шумы» ды на- 
ступную біяграфічную зацемку аб іхным 
аўтары: «Уладзімер Жылка нарадзіўся 
ў вёсцы Макашы Нясьвіскага раёну 
Менскай вобласьці. Скончыў гарадзкое 
чатырохкляснае вучылішча, сельска-га- 
спадарчае вучылішча і гісторыка-філя- 
лягічны факультэт Праскага ўнівэрсытэ- 
ту. У 1926 годзе прыехаў у Менск, дзе 
працаваў у рэдакцыях рэспубліканскіх 
газэт. Першы зборнік Жылкі «Уяўлень- 
не» выйшаў у Вільні ў 1923 г. За ім вый- 
шла кніга «На ростані» (1924 г.), а ў 1926 
г. зборнік «З палёў Заходяй Беларусі». 
Памёр Жылка ад цяжкай хваробы ў 1933 
тодзе». 


У тэй-жа рубрыцы ніжэй надрукава- 
ны верш Алеся Салагуба «Восень у 
астрозе», папярэджаны наступнай бія- 
графічнай зацемкай аб гэтым паэце: 
«Алесь Салагуб нарадзіўся ў 1906 годзе 
ў вёсцы Друдзічы на Віленшчыне. Скон- 
чыў Віленскую беларускую гімназію, За 
рэвалюцыйную дзейнасьць неаднаразова 
арыштоўваўся белапольскімі ўладамі, У 
1928 годзе пераехаў у Менск, вучыўся ў 
Беларускім Дзяржаўным унівэрсытэце. У 
1929 годзе выдаў зборнік «Лукішкі», Па- 
мёр у канцы трыццатых гадоў». 


У вабедзьвюх біяграфічных зацемках 
не пададзеныя найважнейшыя факты з 
жыцьця абодвых паэтаў, а таму ў непа- 
інфармаванага чытача можа зьявіцца аб 
іх хвальшывае й выкрыўленае ўяўлень- 
не. Таму дазволім сабе тут паінфарма- 
ваць нашых чытачоў аб тых важных 
фактах, якія тэндэнцыйна прамаўчала 
«Літаратура і Мастацтва». 

Пра Жылку ў «Літаратуры і Мастац- 
тве сказана: «Памёр Ул. Жылка ад 
цяжкай хваробы ў 1933 годзе». Але ў 








якіх абставінах і ад якой гэта «цяжкай 
хваробы» памёр паэта, аб гэтым ані сло- 
ва. Дык вось-жа дапнаўняем інфармацыю 
савецкай газэты: Уладзімер Жылка, як 
сотні й тысячы іншых зь беларускай ін- 
тэлігенцкай моладзі ў той час, быў ары- 
штаваны ў 1930 годзе, як беларускі «на- 
цыянальны дэмакрат». А ў наступным 
1931 годзе быў высланы ў Узгум, Вяц- 
кай акругі блізка Уралу на пяць гадоў, 
дзе ў няволі памёр 1-га сакавіка 1933 
году. Перад самай сьмерцяй ён там-жа 
напісаў апошні свой выдатны твор «ТЭэ- 
стамант», які пашыраўся ў рукапісах ся- 
род паэтавых сяброў вытнаньня, а ўпяр- 
шыню быў надрукаваны ў менскай «Бе- 
ларускай Газэце» за 6-га жніўня 1942 г., 
ды потым перадрукоўваўся на эміграцыі, 
між іншым у выдадзеным у 1955 годзе ў 
Нью Ёрку пад рэдакцыяй праф. Адамо- 
віча зборніку Ул. Жылкі «Творы». 


У гэтым прыгожым і глыбокім паводля 
ідэйнага зьместу творы паэта робіць 
справаздачу із свайго кароткага жыцьця 
й паэтычнай дзейнасьці ды пакідае су- 
родзічам свой тэстамант -- любіць сваю 
бацькаўшчыну Беларусь гэтаксама, як 
моцна любіў яе сам Жылка. Вось яго- 
ныя натхнёныя словы разьвітаньня з 
жыцьцём далёка ад бацькаўшчыны, які- 
мі канчаецца «Тэстамант»: 


Я пакідаю зь дзіўным сумам 

Маю дабродзейку зямлю. 

Я голад знаў, душыўся глумам, 

Ды імі сэрца не кармлю. 

Яна ўсяго, як толькі ўздумаць, 
Дала, й такой яе люблю: 

Зь бядою, зь ліхам, з посным квасам 
І з радасьцяй кароткай часам. 


Бывай, надзей сардэчны ўздым! 
Бывайце, сны і соладзь веснаў! 

І вы, сьнягі, завеі зім! 

На зломе дзьвюх эпох злавесных, 
У няспрыяльным ветры злым, 





Сталінізм 90-х гадоў у Беларусі 


(Працяг з папярэдніх нумароў) 


У часе пагрому беларускае культуры 
на пачатку 30-ых гадоў строгаму пера- 
гляду быў паддадзены рэпэртуар тэатру, 
асабліва Першага Беларускага Тэатру. 
Усё, што хоць крыху нагадвала нацыя- 
нальнае беларускае, выганялася із сцэ- 
ны, не зважаючы на мастацкую вар- 
тасьць. Дабраліся і да Вандроўнага тэ- 
атру, якім кіраваў народны артысты 
Уладыслаў Галубок. Заміж блізкіх і зра- 
зумелых шырокім сялянскім і работніц- 
кім масам драмаў з жыцьця народу, тэ- 
атру былі накінутыя чужыя і незразу- 
мелыя перакладныя п'есы, Рэпэртуар 
Тэатру быў узяты пад суровы нагляд. 
Перагледжаны быў таксама рэпэртуар 
ансамбляў народнае песьні і музыкі. За- 
гадчык аддзелу мастацтва ў Народным 
Камісарыяце Асьветы Ільля Гурскі ў гэ- 
тым дачыненьні выявіў асаблівую «піль- 
насьць». Ён бачыў нацдэмаўшчыну ня 
толькі ў тэатральных п'есах, але ў воп- 
ратцы артыстых. Артыстыя беларускага 
народнага ансамблю песьні і музыкі 
звычайна выступалі на сцэне ў нацыя- 
нальных касьцюмах: вышываных са- 
рочках і белых штанох. Гурскі загадаў 
Замяніць белыя штаны на чорныя, а вы- 





Азнакі нацыі адміраюць... 


(Заканчэньне 


стычных» нацыяў, бо «з чатырох абавяз- 
ковых асаблівасьцяў нацыі Сталіна за- 
сталася толькі гдна» (мова), а падсавец- 
Кія нацыі й надалей «працягваюць сваё 
існаваньне», Аднак для нас у дадзеным 
выпадку ня вельмі важна, у якім кірун- 
Ку будзе зроблены гэты перагляд. Важна 
тое, што падсавецкія нацыі прадаўжа- 
юць існаваць, не зважаючы на ўсялякія 
экспэрымэнты зь імі й Тое ці іншае са- 
вецка-расейскае крэдо. 


а 


Бязумоўна, доўгае палітычнае й ма- 
ральна-культурнае паняволеньне заўсё- 
ды адмоўна адбіваецца на жыцьці й 
жыцьцяздольнасьці тае ці іншае нацыі. 
Аднак нацыя вельмі жывучая, і калі 
тарнуецца да яе палітыка гвалтоўнай дэ- 
нацыяналізацыі -- перасяленьне, зьмеш- 
ваньне народзў і пагалоўная асыміляцыя, 
-- дык нацыя можа стагодзьдзямі пера- 
хаваць сама сябе у гэтым палітычным і 
маральна-культурным паняволеньні. Гэ- 
тую асаблівасьць нацыі ўжо ад нейкага 
часу падсьцераглі маскоўскія сатрапы, а 
таму цяпер Масква прыступае да палі- 
тыкі як моўнае, так і наагул поўнае на- 
цыянальнае асыміляцыі нерасейскіх на- 
родаў. У новай праграме партыі, як ве- 


дама, запісана, што ў далейшым будзе 


зь 1-ай бач.) 


праводзіцца палітыка абмену нацыя- 
нальнымі кадрамі ці палітыка навад- 
неньня расейскім кіраўнічым і культур- 
ным элемэнтам нацыянальных рэспублі- 
каў СССР. Праводзіцца, і як зазначыў на 
ХХІІ зьезьдзе КПСС Хрушчоў, яшчэ ў 
большых маштабах будзе праводзіцца 
палітыка перасяленьня ці зьмяшаньня 
педсавецкіх народаў. Гэта -- найбольш 
страшнае для жыцьця нацыяў. 


Пра цяперашнія падсавецкія «сацыя- 
лістычныя» нацыі й пра адменныя для 
іх азначаньні, ведама, ня прыходзіцца 
гаварыць. Іхнае цяперашняе нацыяналь- 
нае жыцьцё зьяўляецца нічым іншым, 
як перажываньнем цёмнага часу іхнае 
гісторыі й гэта як у дзяржаўна-палітыч- 
най, так культурнай і эканамічнай дзя- 
лянцы. З гэтага «савецкага» ці «сапыя- 
лістычнага» наносу не застанецца нічога 
пасьля іхнага вызваленьня. Прыпыне- 
нае з ростам дрэва пры сваім новым раз- 
воі не становіцца грунтоўна іншым. Яно 
пускае тыя самыя галіны й лісьцё, што Й 
раней, толькі або менш ці болыц пыш- 
ныя, часамі з тэй ці іншай іржаўчынай, 
як азнака ранейшае зьнямогі, 


П. Урбан 


шываныя сарочкі чымсьці паводля пін- 
джакоў, толькі безь беларускіх арна- 
мэнтаў. З франтону будынку Першага 
Беларускага Тэатру былі зьнятыя бюс- 
ты народных паэтаў: Янкі Купалы, што 
спрабаваў скончыць жыцьцё самагуб- 
ствам, і Якуба Коласа. 


Беларусы заўсёды ганарыліся сваім 
вялікім прашчурам, полацкім вучоным, 
доктарам і першадрукаром Беларусі -- 
Францішкам Скарынам. Да 1930 году вы- 
вучэньню жыцьця й дзейнасьці Скары- 
ны было пасьвячана мноства працаў і 
дасьледаваньняў. Ягоныя патрэты былі 
выпушчаныя вялікім тыражом і ўпры- 
гожвалі залі навуковых і культурных 
установаў, школаў, музэяў і гэтак далей. 
Вялікая гіпсавая фігура Скарыны была 
пастаўленая ў вэстыбюлі Інстытуту Бе- 
ларускае Культуры, а затым, у 1928 го- 
дзе, была перанесеная ў Акадзмію На- 
вук. У часе разгрому нацдэмаўшчыны 
статуя вучонага доктара ХХІ стагодзь- 
дзя была выкінутая таксама. Былі зьні- 
шчаныя таксама і малыя статуэткі Ска- 
рыны. Гэткая-ж доля спаткала патрэты 
і статуэткі народнага героя, правадыра 
беларускіх паўстанцаў Кастуся Каліноў- 
скага, 

Каб канчальна скампрамітаваць нац- 
дэмаў і іхную дзейнасьць, новы загадчык 
аддзелу мастацтва Наркамасьветы БССР 
Ільля Гурскі атрымаў заказ напісаць 
адпаведную п'есу. Гурскі пастанавіў сам 
узяцца за гэтае заданьне, каб стварыць 
сабе кар'еру. Не валодаючы здольнась- 
цямі драматурга, ён напісаў ня п'есу, а 
бяздарны пашквіль на людзей, што апы- 
нуліся ў падвалах ГПУ, Выкарыстаўшы 
сваё службовае становішча, Гурскі за- 
бавязаў Першы тэатр зрабіць паказ свае 
няўдалае п'есы. У ход былі пушчаныя 
вялізарныя матарыяльныя рэсурсы на 
шкоду іншым тэатрам, каб як-небудзь 
паставіць антынацдэмаўскую п'есу, Ад- 
нак, ні матарыяльныя затраты, ні нама- 
ганьні рэжысуры ня здолелі хоць кры- 
шачку памагчы п'есе. Гурскі прадставіў 
нацыянальных дзеячоў Беларусі п'яні- 
цамі і здэмаралізаваным элемэнтам. 
Спроба самагубства Янкі Купалы была 
паказаная як бязглузды ўчынак у п'я- 
ным стане. 


Па двух-трох паказах п'еса Гурскага, 
як выразна бяздарная, надуманая і 
хвальшывая, без асаблівага галасу, кры- 
тыкі, каяньня і прызнаньня памылак 
аўтара была зьнятая з тэатральнай сцэ- 
ны. Спроба выкарыстаць тэатр для цка- 
ваньня нацдэмаў пакуль што праваліла- 
ся. 


(Працяг будзе) 


Сваё жыцьцё прайшоў я чэсна: 
Пясьняр, змагар, бядняк празь век, -- 
Быў перш за ўсё я чалавек. 

Бывай, мой ранак срыбраросы! 
Бывай, мой дзень клапот, пакут! 
Прайшоўшы сьвет разьдзетым, босым, 
Пара падумаць і пра кут: 

На могілках зацішных Росы 

Хачу спачыць ад каламут, 
Сачыцьмуць мой спакой найпільней 
Муры старой, каханай Вільні. 


У біяграфічнай зацемцы пра Салатуба 
сказана: «Памёр у канцы трыццатых га- 
доў». Узноў-жа тэндэнцыйна прамоўч- 
ваецца найважнейшае, пайменна тое, што 
Алесь Салатуб, хутка пасьля пераезду зь 
Вільні ў Менск, быў арыштаваны ворга- 
намі НКВД і ў пачатку трыццатых га- 
доў расстрэлены ў падвалах менскае 
турмы. 


Я добра ведаў Алеся Салагуба, як май- 
го, малодшага на адну клясу, калегу зь 
Віленскай Беларускай Гімназіі. Гэта быў 
зусім адменны ад іншых вучняў юнак: 
вельмі пгважны й заўсёды заглыблены 
думкамі ў розныя жыцьцёвыя й ідэяля- 
гічныя праблемы. Быў фанатычным бе- 
ларускім патрыётам. З маладосьці заха- 
піўся й камуністычнай ідэяй, наіўна ве- 
ручы, што толькі камунізм здольны пра- 
вільна разьвязаць і беларускую нацыя- 
нальную праблему. Дык нічога дзіўнага, 
што сутыкнуўшыся лоб у лоб з камуніз- 
мам у БССР, мусіў горка расчаравацца, 
што й сталася прычынай ягонага трагіч- 
нага лёсу, 


У пачатку дваццатых гадоў старэй- 
шыя вучні Віленскай Беларускай Гімна- 
зіі выдавалі свой друкаваны часапіс 
«Маладое Жыцьцё». Захопленым іхным 
прыкладам, і нам малодшым вучням за- 
думалася мець свой часапіс. І вось з маей 
ініцыятывы й пры маім рэдагаваньні во- 
сеняй 1922 году, калі мы жылі супольна 
ў вучнёўскім інтэрнаце пры Філярэцкай 
вул. Мо 12, і выйшаў на шапіраграфе 
першы нумар нашага часапісу «Зорка», 
які быў вельмі прыхільна спатканы ня 
толькі вучнёўскай моладзяй, але й на- 
стаўнікамі гімназіі. У гэтым нумары 
«Зоркі» паявіліся й першыя вершы Але- 
ся Салагуба. Адна строфка зь іх астала- 
ся ў маей памяці й да сяньня: 


Даволі песьні пець чужыя. 
Давайце будзем пець свае! 

У нашых песьнях славы жывыя: 
Яны вядуць нас к барацьбе. 


Гэта й быў першы «друкаваны» выступ 
пачынаючага паэты. 


з, 


Змучаны частымі арыштамі й турмою 
«Лукішкамі» ды будучы глыбака ўвера- 
ным, што ў БССР узапраўды будуецца 
«беларускі нацыянальны дом» (гэтак та- 
ды гаварылася ў Вільні пра БССР), Са- 
лагуб, як і многія зь беларускай вучнёў- 
скай моладзі, у 1928 годзе перабраўся не- 
легальна ў Менск. Пасьля нейкага часу 
ў Вільні пашырылася вестка, што Сала- 
губ арыштаваны й расстрэлены ў падва- 
лах менскае турмы. Падчас нямецкае 
акупацыі, калі з Заходняй Беларусі ад- 
крыўся свабодны доступ у Менск і навя- 
заліся кантакты зь менскімі Беларусамі, 
гэтая вестка пацьвердзілася. 


Надрукаваньне ў «Літаратуры і Ма- 
стацтве» некалькі вершаў гэтых двух 
паэтаў разам зь біяграфічнымі аб іх за- 
цемкамі абазначае, што і Жылка і Са- 
лагуб напасьледак дачакаліся сваей чар- 
гі быць «рэгабілітаванымі», хоць і на не- 
калькі год пазьней пасьля «рэгабіліта- 
цыі» ў 1956-57 гг. пару дзесяткаў іншых 
беларускіх паэтаў і пісьменьнікаў, якія 
ў свой час былі арыштаваныя, фізычна 
зьнішчаныя або памерлі ў высылцы. І 
толькі нямногія зь іх дачакаліся сваей 
«рэгабілітацыі» жывымі й вярнуліся ў 
Беларусь. Але ўсе яны былі «рэгабіліта- 
ваныя» адно часткава, бо далёка ня ўсе, 
а толькі некаторыя іх творы, напісаныя 
перад іхным арыштам, перадрукоўваюц- 
ца цяпер у савецкай Беларусі. Над ін- 
шымі-ж творамі вісіць і сяньня забарона 
савецкае цэнзуры. Дык напэўна і Жыл- 
каў «Тэстамант» і лірычная ягоная па- 
эмка «Уяўленьне», якая ў сваім менскім 
выданьні яшчэ перад бальшавіцкім на- 
ступам супраць беларускай нацыяналь- 
най культуры, у 1927 годзе была выйшла 
бязьлітасна парэзанай і перакручанай са- 
вецкай цэнзурай, не пабачыць цяпер 
сьвету, як ве пабачаць яго й многія вер- 
шы Салагуба. 

ХХІІ зьезд камуністычнай партыі Са- 
вецкага Саюзу на прапанову самога Хру- 
шчова яшчэ раз асудзіў Сталіна за яго- 
нае фізычнае вынішчэньне мільёнаў ня- 
вінных людзей, Той-жа Хрушчоў падаў 
на партыйным зьезьдзе праект паставіць 
памятнік ахвярам Сталінскага тэрору. 
Але ўспомненыя біяграфічныя зацемкі 

(Заканчэньне на 3-яй бачыне) 


ха з (587) 


БАЦЬКАЎШЧЫНА 





Пятру Сычу -Одгод БРалтыйсна-Чарнаморскі водны шлях 


18-га студзеня беларуская калёнія ў 
Мюнхэне адзначыла 50-цігадовы юбілей 


беларускага пісьменьніка й журналіста- 
га на эміграцыі Пётра Сыча. 


Жыцьцёвы шлях юбіляра ня быў лёг- 
кім. Пётра Сыч нарадзіўся ў вёсцы Ба- 
турына, Вялейскага павету, у беднай ся- 
лянскай сям'і. Пачатковую школу скон- 
цыў у роднай вёсцы й сяміклясную -- 
у вёсцы Хаценчыцы, У 1929 годзе за- 
кончыў гімназію ў Вялейцы. У 1930 го- 
дзе запісаўся на Віленскі ўнівэрсытэт на 
аддзел філязофіі, аднак пасьля двух год 
мусіў пакінуць унівэрсытэт з прычыны 
хваробы маці-ўдавы. Давялося стацца 
ўрадоўцам, каб зарабляць на жыцьцё. У 
той-жа час стаўся супрацоўнікам вілен- 
скіх польскіх газэтаў. 

Адначасова з публіцыстыкай, Пятро 
Сыч пачаў і пісьменьніцкую дзейнасьць. 
Ягоны першы верш -- папольску -- быў 
надрукаваны ў 1932-м годзе ў віленскай 
газэце «Глос Люду». Як пад артыкуламі, 
так і пад мастацкімі творамі спачатку 
падпісваўся псэўдонімам Петрэк Вілей- 
скі, а пазьней -- і да гэтага часу -- сва- 
ім запраўдным прозьвішчам або пеэўдо- 
німам пе. 

Пад польскай акупацыяй Пятро Сыч 
быў асабіста знаёмы з такімі беларускі- 
мі дзеячамі як Рак-Міхайлоўскі, Тараш- 
кевіч і іншыя. 

У 1939 годзе Пётра Сыч быў змабілі- 
заваны ў польскую армію і захоплены ў 
палон бальшавікамі ў Ашмянах. Аднак 
з палону яму ўдалося ўцячы. 


3-га кастрычніка таго-ж 1939-га году 
П. Сыч быў арыштаваны. Спачатку ся- 
дзеў у вялейскай турме. «Сацыялістыч- 
ную законнасьць» П. Сыч пазнаў хутка: 
пры допытах яму выбілі ўсе зубы... 
(глядзі альманах «Ля чужых берагоў»; 
П. Сыч -- «14 калядаў на чужыне»). 


взсзевегесеваегаевевевегевеевгагвагавававаазавававааасаскцаса 


Гэтан выглядаюць савецкія 
»ВЭгабілітацыі” 


(Заканчэньне з 2-ой бач.) 


з, 


аб Жылцы й Салагубу старанна пра- 
моўчваюць якраз тое, што абодвы паэты 
й былі ахвярамі Сталінскага тэрору. Ча- 
то-ж тады саромецца або баяцца сказаць 
цяпер прынамся гэтую горкую праўду аб 
Жылку й Салагубу пасьля таго, калі 
партыйны зьезд якраз за гэта афіцыйна 
закляйміў Сталіна й выкінуў ягоную му- 
мію з крэмлёўскага маўзалею? Адказ на 
гэтае пытаньне напрошваецца адзін: на 
партыйным зьезьдзе быў Сталін агульна 
абвінавачаны ў злачынствах адно дзеля 
прапаганды як унутры Савецкага Саюзу, 
гэтак і навонкі, каб абяліць камуністыч- 
ную сыстэму, як такую, зваліўшы ўсю 
віну за злачынствы гэтае сыстэмы на ад- 
наго няжывога Сталіна, Затое ў паасоб- 
ных выпадках, як у дадзеным выпадку ў 
дачыненьні да Жылкі й Салагуба, гэтыя 
злачынствы й далей прамоўчваюцца, бо 
ў кажным канкрэтным выпадку іх нельга 
аддзяліць ад цэлай камуністычнай сы- 
стэмы. 


Ст. Крышыніч 


У чэрвені 1940-га году П. Сыча пера- 
везьлі ў полацкую турму. Там яму -- 
бяз суду -- прачыталі прысуд: 10 гадоў 
канцлягеру паводля 58-га артыкулу. Га- 
лоўная падстава -- антыкамуністычныя 
артыкулы ў прэсе, 

У верасьні 1940-га году П. Сыч быў 
вывезены ў Комі АССР, у «Севжэльдор- 
лаг», дзе і прабыў да канца верасьня 





1941-га году. Адтуль, на падставе ўмовы 
«Сікорскі -Майскі» як польскі грама- 
дзянін быў перакінуты спачатку ў Над- 
волжа, а пазьней у Самарканд, дзе тва- 
рылася польская армія. 


Адтуль праз Пэрсію, Ірак, Сырыю, Лі- 
бан, Палестыну, Эгіпет -- у лютым 1944- 
га году П. Сыч разам з корпусам Ан- 
дэрса, у ранзе паручніка, быў перакіну- 
ты на фронт у Італію, дзе браў удзел у 
баёх пад Монтэ Касыно, Анконай і Ба- 
лёніяй. За ўвесь час свае вайсковае 
службы П. Сыч быў паранены 4 разы. 


Пасьля заканчэньня вайны корпус 
Андэрса быў перавезены ў Ангельшчы- 
ну. П. Сыч прыбыў туды ў ліпені 1946- 
га году Пад уплывам ведамага грамадз- 
кага і палітычнага дзеяча Вінцука 
Жук-Грышкевіча, зь якім юбіляр па- 
знаёміўся і пасябраваў у полацкай тур- 
ме ды прайшоў разам цярністы шлях 
аж да Ангелыцчыны, Пётра Сыч актыў- 
на ўлучыўся ў беларускую журналістыч- 
ную, грамадзкую і палітычную дзей- 
насьць. 

У 1951-м годзе П. Сыч пераехаў у Ня- 
меччыну, дзе зьяўляўся галоўным рэ- 
дактарам сатырычнага часапісу «ІШар- 
сьцень» і -- да тэтага часу -- сталым 
супрацоўнікам нашай «Бацькаўшчыны». 

Ад 1954-га году -- адным зь першых 
-- Пётра Сыч стаўся супрацоўнікам Бе- 
ларускае Рэдакцыі Радыя Свабода. 

Сто год юбіляру! 


Агінскі канал быў пабудаваны яшчэ 
ў канцы 18 стагодзьдзя. Гэты канал праз 
Шчару, прыток Нёману, і празь Ясёлду, 
прыток Прыпяці, зьвязваў Прыпяць зь 
Нёманам. Працятласьць гэтата каналу 
была 55 кілямэтраў, а глыбіня ня пера- 
вышала аднаго мэтра. Канал прызначаў- 
ся пераважна для сплаву лесу на плы- 
тох, які ў вялікай колькасьці розных 
асартымэнтаў нарыхтоўваўся ў пушчах 
Палесься. Але штучна створаная мяжа 
паміж Усходняй і Заходняй Беларусяй 
адмоўна адбілася на экспляатацыі гэтага 
каналу. Пасьля дваццатых гадоў Агінскі 
канал згубіў гаспадарскую важнасьць 
для паўдзённа-заходняй часьці нашага 
краю. Пакінуты бяз догляду, канал па- 
ступова разбураўся. 

Вось-жа апошнімі часамі ў савецкай 
прэсе падаюцца весткі, што плянуючыя 
арганізацыі складаюць праекты ства- 
рэньня воднага шляху Нёман- Прыпяць 
--Дняпро. Гэты шлях, працягласьцю 2500 
кілямэтраў, мае зьвязаць Балтыйскае 
мора ад Клайпэды з Чорным морам да 
гораду Херсону. Водная траса перасяка- 
ла-б Летуву йКалінінградзкую вобласьць 
РСФСР (часьць тэрыторыі былай Усход- 
няй Прусіі) працягласьцяй 550 клм., Бе- 
ларусь працягласьцяй 810 клм. і Ўкраіну 
працягласьцяй 1400 клм. 

Праект прадбачыць зьвязаць Нёман з 
Прыпяцьцю глыбокаводным каналам, 
які зможа прапускаць караблі зь цяжа- 
рам да пяці тысяч тонаў. Глыбіня ня 
толькі каналу, але й усяго воднага шля- 
ху ў навігацыйныя часы павінна быць 
ня менш 365 мэтраў, Водны шлях мае 
праходзіць па Прыпяці да ўплыву ў яе 
прытоку Ясёлды блізка Пінска. Далей 
шлях пойдзе па Ясёлдзе або навет уз- 
доўж яе каля Бярозаўскай электрастан- 
цыі. Далей мае быць праложаны новы 
канал працягласьцяй звыш "70 клм., які 
перарэжа вадападзел паміж прытокамі 
Нёману й Прыпяці, пройдзе па рэчках 
Грыўда і Шчара й нейдзе каля пасёлку 
Масты злучыцца зь Нёманам. 

Гэты вялізарны водны шлях, які мае 
прайсьці праз Палескую нізіну, паводля 
запраектаванай схэмы мае разьвязаць 
праблему й асушэньня Палескай нізіны. 
У мясцовасьцях каштоўных земляў для 
сельскай гаспадаркі пры правядзеньні 
мэльярацыйных працаў будуць будавац- 
ца спэцыяльныя дамбы, каб адвесьці Ў 
час паводак лішнюю ваду на мэльяра- 
ваных зямельных прасторах. Найваж- 
нейшым заданьнем у гэтых працах, калі 
яны ўзапраўды будуць рэалізавацца, бу- 
дзе карэннае рэгуляваньне вялізарных 
водных рэсурсаў у Палескай нізіне й 
значнае зьмяншэньне затопленых пра- 
стораў, якія ляжаць блізка воднага шля- 
ху. Для гэтага маюць будавацца вадасхо- 
вы на 4-5 мільярдаў кубамэтраў вады. 


Адначасна із спускам вады з Палескай 
нізіны праектамі прадбачыцца пабуда- 
ваць ня менш 10-12 запрудаў дзеля про- 
пуску караблёў. Для гэтай мэты толькі 
на тэрыторыі Беларусі мяркуецца зата- 
піць звыш 100 тысячаў гэктараў зямлі. 

На Украіне будаўніцтва воднага шля- 


су й працы. Тут асталося закончыць бу- 
даўніцтва Кіеўскай і Канеўскай гідра- 
электрастанцыяў на Дняпры, Сёе-тое 
зроблена й на тэрыторыі Летувы. Ужо 
здадзеная ў экспляатацыю Каўнаская 
электрастанцыя, якая зьяўляецца пачат- 
кам будаўніцтва воднага шляху на Нё- 
мане. Запраектавана таксама будаўніц- 
тва Бірштанскай і іншых гідраэлектра- 
станцыяў, якія будуць абслугоўваць 
водную трасу. 

Больш складаныя працы прадбачацца 
на тэрыторыі Беларусі. Пакуль што тут 
вядуцца пошукі прыгодных эканамічных 
варыянтаў розных працаў. У справе ска- 
рыстаньня земляў Палескай нізіны існу- 
юць толькі розныя меркаваньні без кан- 
крэтных плянаў. З асушэньнем і правя- 
дзеньнем мэльярацыйных працаў у Па- 
лескай нізіне значнае месца адводзіцца 
працам над паглыбленьнем і выпраста- 
ваньнем рэчышча Прыпяці, каб даць 
сьцёк лішнім водам і абмежаваць вялі- 
зарныя разьлівы вясною, якімі звычайна 
заліваюцца на доўгі час значныя зямель- 
ныя прасторы, 

Калі-б узапраўды быў пабудаваны 
Балтыйска-Чарнаморскі водны шлях, 
была-б разьвязаная й адвечная прабле- 





ма асушэньня Палескай нізіны, Але па- 
куль што разважаньні аб стварэньні 
глыбокаводнага шляху зьяўляюцца толь- 
кі прапагандай аб будучых вялікіх бу- 
доўлях камунізму й матарыялам для на- 
кідак дваццацігадовага пляну будаўніц- 
тва ў Савецкім Саюзе, Пабудаваныя на 
Ўкраіне й Летуве гідраэлектрастанцыі 
былі заплянаванымі сямігадовым пля- 
нам і толькі можа ў будучыні будуць ук- 
лючаныя ў камплекс будоўляў для но- 
вага воднага шляху. На тэрыторыі Бела- 
русі яшчэ нічога ня зроблена. Можа зда- 
рыцца й так, што будаўніцтва каналу й 
асушэньне Палескай нізіны ня будзе ўк- 
лючана ў першачарговыя працы. Можа 
стацца й так, як было з плянамі асу- 
шэньня балатоў на Палесьсі. Ажыцьцяў- 
леньне мэльярацыйных працаў уносілася 
ў пляны пяцігодак і нарэшце ў пляны 


сямігодкі, аднак да кардынальных пра- 


цаў так і ня прыступлена да гэтага часу. 
Вось-жа з гэтых прычынаў апублікава- 
ныя ў савецкай прэсе матарыялы аб бу- 
даўніцтве Балтыйска-Чарнаморскага 
воднага шляху зьяўляюцца праблема- 
тычнымі. 

В. К. 


а. аа аа 


Адказ акадэміку Хацкевічу 


Адказ на мой ліст савецкага акадэмі- 
ка А. Хацкевіча ў 58-м нумары «Голасу 
Радзімы» (ліпень і9бі г.) поўны хваль- 
шу, перакручваньняў, недаказваньняў, 
хлусьні ды абвінавачаньняў зусім ня- 
прычынных асобаў, каб як-небудзь 
прыкрыць запраўдных злачынцаў раба- 
ваньня беларускіх этнаграфічных пра- 
стораў і нішчэньня на працягу 43-х год 
міліёнаў Беларусаў. Няма дзіва, што 
такая аблыжнасьць Хацкевіча абурыла 
беларускую эміграцыю. Я шчыра дзя- 
кую сп, сп. Залужнаму й Волацічу, што 
яны мяне падтрымалі, адказваючы А. 
Хацкевічу ў «Бацькаўшчыне» (ЛеЛе 38- 
ЗЭ і 40). 


А. Хацкевіч у вадказе на мой Ліст вы- 
явіў ува ўсёй галізьне маральную мізэру 
чалавека, узгадаванага паводля каму- 
ністычнага дурману, у якога партбілет 
выціснуў усе якасьці чалавека куль- 
турнага, сумленнага, справядлівага. 
Хацкевіч з усіх сілаў намагаецца даво- 
дзіць мне пра бяспраўе беларускага на- 
роду за царскіх часоў. Але ўсё гэта мне 
добра ведама, бо б5 гадоў таму, калі я 
пачаў хадзіць у школу, і ў далейшыя 
гады, я й мае аднаклясьнікі разумелі, 
што мы вучымся не ў сваёй роднай мо- 
ве, а ў мове нашых ворагаў, якія адаб- 
ралі ад нашага народу волю й права на 
самастойнае жыцьцё, Ня гледзячы на 
царскі прыгнёт, у тыя даўныя часы ўва 
ўсіх школьных падручніках можна бы- 
ло знайсьці, калі не ў радкох, то між 
імі, пра нашую Бацькаўшчыну Вялікае 
Княства Літоўскае (Беларусь) і ейных 
слаўных сыноў, што бескарысна йшлі 
прасьвятляць паўдзікую Маскоўшчыну. 


Ул. Неманевіч ху ўжо вядзецца і не патрабуе шмат ча- А як ічаго вучаць камуністычныя шко- 


лы ў «найсвабоднейшай» БССР -- най- 
лепш адказвае сам Хацкевіч, Акадэмік 
гэты цешыцца, што ў Саветах няма ме- 
жаў, і беларускі народ вельмі задаво- 
лены з гэтага, бо ўсе грамадзяне ў ка- 
муністычным «раі» раўнапраўныя, "Трэ- 
ба дзівіцца, што гісторык Хацкевіч ня 
хоча бачыць у беларускай сталіцы 
Менску толькі 1/10 беларускіх школаў, 
а 9/10 расейскіх; ня хоча прызнаць, іцто 
ў дзяржаўных установах трэба гута 
рыць толькі парасейску, што бадай усе 
вуліцы названыя імёнамі Расейцаў, па 
ўсёй Беларусі шыльды ў расейскай мо- 
ве, бальшыня саўгасаў і калгасаў наз- 
ваныя імёнамі сваіх прыгнятальнікаў. 
Чаму-ж пры такой раўнапраўнасьці, на 
абшарах Вялікарасеі, дзе жывуць мілі- 
ёны Беларусаў, няма аніводнае беларус- 
кае школы? Усяму сьвету ведамая ка- 
муністычная «раўнапраўнасьць», якою 
распараджаюцца вылучна Расейцы ды 
тыя, што прадаліся ім. У «найсвабадней- 
шай» Беларусі мой ліст быў надрукава- 
ны толькі ў «Голасе Радзімы», што не 
распаўсюджваецца ў БССР, а прызна- 
чаны вылучна на экспарт, Чаму якая- 
небудзь іншая беларуская газэта ці ча- 
сапіс не надрукавалі яго, як гэта ро- 
біцца ў заходніх краёх? Няхай-бы бра- 
Ты й сёстры на Бацькаўшчыне даведа- 
ліся, што ёсьць на сьвеце людзі, якія 
прыпамінаюць цывілізаванаму сьвету й 
барбарам дваццатага стагодзьдзя аб на- 
родагубнай палітыцы ў дачыненьні да 
Селарускага народу. 

Хацкевіч кажа мне: «Цяпер вам, наш 
чытач А. Санежка, і іншым эмігрантам, 
думаецца, (ведае, што яму не павераць!) 
будзе зразумелым, куды дзяваліся бела- 


(Заканчэньне на 4-ай бачыне) 

Ф. Кушаль 


Польсная палітына на Беларусі ў часе 
Польска-Бальшавіцкае вайны 1919-20 г. 


(Працяг з папярэдняга нумару) 


Гэткім чынам, пагадзіўшыся на прыгаданы Тытусам Ка- 
марніцкім кампраміс, Пілсудзкі адмаўляўся фактычна ад фэ- 
дэрацыйнае палітыкі, прынамся ў дачыненьні да Беларусі, бо, 
калі-б «кампрамісная» мяжа запраўды заіснавала, яна сяга- 
ла-б, праўда, значна далей на ўсход, чымся ўсходняя мяжа, 
усталеная Рыскім мірным трактатам, але ўсё-ж дзяліла-б Бе- 
ларусь больш-менш напалам, тады як мяжа 1772 г. йшла на 
захад ад Смаленску й далей на поўдзень па Дняпры й Сожы. 
У выніку кампрамісу, затое, выйгравала Эндэцыя, якая не ха- 
цела задалёка пасуненых на ўсход межаў. Гэтак, галоўны ідэ- 
алёг польскае эндэцыі праф. Львоўскага ўнівэрсытэту Стані- 
слаў Грабскі пераконваў сваіх выхаванкаў-студэнтаў, што 
польская, не фэдэрацыйная, а польская мяжа на ўсходзе па- 
вінна сягаць там, дзе поўная палянізацыя жыхарства можа 
быць праведзеная на працягу якіх 15-20 год. 


Інтэрнаваньне старшыні Рады Міністраў БНР Антона 


Луцкевіча 
ЬЯ 


Калі, пасьля канца Другое Сусьветнае вайны, у Вэрсалі 
пачаліся мірныя перамовы, Рада БНР зараз-жа дэлегавала 
ў Вэрсаль сваё прадстаўніцтва ачоленае старшынём Ураду 
БНР Антонам Луцкевічам. Прыбыўшы на Вэрсальскую кан- 
фэрэнцыю, Антон Луцкевіч пачаў у Парыжы сустрэчы й гу- 
таркі з найвыдатнейшымі дыпляматамі, што бралі ўдзел у 
канфэрэнцыі, між іншых, і з тагачасным прэзыдэнтам ЗША 
Вудро Вільсанам. Луцкевіч намагаўся азнаёміць гэтых ды- 
пляматаў, што, фактычна, трымалі ў руках лёс усіх народаў 
Эўропы, зь беларускай справай, называючы рэчы іхнымі за- 
праўднымі ймёнамі. Польскую армію, іцто пераможна мар- 
шыравала тады празь Беларусь, ён прадстаўляў, як часовых 
польскіх акупантаў, якія йшлі на замену акупантаў чырво- 


ных, дарма, што польская дыпляматыя прадстаўляла справу 
беларуска-польскіх дачыненьняў зусім накш, чымся Луцке- 
віч. Накш, чымся Палякі, тлумачыў ён і шмат якія іншыя 
тагачасныя падзеі на Беларусі. Нарэшце, прэзыдыюм канфэ- 
рэнцыі запрапанаваў Луцкевічу паразумецца беспасярэдня з 
польскім урадам і заладзіць справы зь ім. Калі-ж гэта яму-6 
не ўдалося, тады яму прыраклі паставіць справу на абмер- 
каваньне канфэрэнцыі. Польская дэлегацыя на Вэрсальскай 
канфэрэнцыі запрапанавала з свайго боку Луцкевічу паехаць 
у Варшаву й дамовіцца там самперш па ўсіх пунктах з поль- 
скім урадам. Луцкевіч прыняў гэтую апошнюю прапанову з 
найлепшай вераю і ў верасьні 1919 г. выехаў з Парыжу ў 
Варшаву. У Варшаве, аднак, справа зь месца затрымалася на 
мёртвым пункце. Польскі ўрад ніякіх гутарак з Луцкевічам 
не пачынаў, адкладаючы іх усьцяж на пасьлей. Нарэшце, 
Луцкевіч пераканаўся ў няшчырасьці й нежаданьні ўраду 
гутарыць зь ім наагул і наважыў вяртацца ў Парыж. Але тут 
чакала яго прыкрая неспадзеўка: польскае міністэрства за- 
межных справаў адмовіла яму ў выязной візе з Польшчы і, 
гэткім чынам, Луцкевіч быў фактычна інтэрнаваны ў Поль- 
шчы і ў Вэрсаль вярнуцца ня мог. 


Паход на Ўкраіну 


Накш разгортваліся польска-ўкраінскія дачыненьні. Поль- 
скі ўрад прызнаў дэ-юрэ Украінскую Народную Рэспубліку, 
як сувэрэнную дзяржаву й 21-га красавіка 1920 г. падпісаў 
з урадам УНР палітычна-вайсковы саюз. А 26-га красавіка 
1920 г. пачаўся супольны паход польска-ўкраінскае арміі су- 
лроць чырвонае арміі на Ўкраіне. 7-га травеня 1920 г. ўкраін- 
ская армія здабыла Кіеў, а 8-га травеня ў Кіеў увайшла й 
польская армія. Савецкае галоўнае камандваньне сьцягнула 
на Ўкраіну вялікія вайсковыя спалучэньні й пачало ў пачат- 
ках чырвеня вайсковыя апэрацыі супроць польска-ўкраінскіх 
саюзьнікаў, якія, прабыўшы ў Кіеве месяц, мусілі ў пасьпе- 
ху адступіць. Гэткім чынам, першае адкрытае выпрабаваньне 
фэдэрацыйнае палітыкі Пілсудзкага цалкам правалілася й 
гэты факт стаўся пераломным момантам у паглядах Пілсудз- 
кага, што да ягонае ўсходняе палітыкі (Станіслаў Сьвяневіч, 


«Незрэалізаваныя пляны Пілсудзкага», месячнік «Культура», 
май 1960, Ле 5 (151). Польская эндэцыя адразу-ж выкарыстала 
ўкраінскую няўдачу, як нагоду да ўзмоцненых нападаў на 
Пілсудзкага. У эндэцкай прэсе Пілсудзкага пачалі называць 
авантурнікам, а ягоную ўсходнюю палітыку загубнай для 
Польшчы. 


Наступ чырвонае арміі на Беларусі 


Пасьля перамогі на Ўкраіне ў чырвені 1920 г., бальшавіц- 
Кае галоўнае камандваньне пачало 4-га ліпеня таго-ж году 
наступ і на Беларусі. Пасьля зацятых баёў над Бярэзінай, 
польская армія пачала адступаць на Захад, а 11-га ліпеня 
Палякі пакінулі Менск. Адступаючы на захад, польскае га- 
лоўнае камандваньне спадзявалася арганізаваць абарону на 
лініі былых нямецкіх пазыцыяў, аднак, гэта яму не ўдалося 
з тае прычыны, што, як піша Побуг-Маліноўскі, польская 
армія адступала хаатычна, паасобнымі, не зьвязанымі між- 
собку групамі, няздольнымі ўстрымаць напор савецкіх вой- 
скаў. Да таго-ж, пачало наступ на левы флянг і тыл польскае 
арміі таксама й летувіскае войска, за што бальшавіцкі ўрад 
дазволіў Летувісам заняць Вільню. 

Маршал Тугачэўскі фарсаваным маршам кіраваўся на 
Варшаву. Польшча апынулася ў нязвычайна цяжкім пала- 
жэньні. Урад абвесьціў агульную мабілізацыю ўсіх мужчы- 
наў, што маглі трымаць у руках стрэльбу ці лапату. У ваб- 
ліччы вялізарнае небясьпекі, маючы ворага блізу пад мурамі 
Варшавы, польскі народ перажыў нязвычайны патрыятычны 
ўздым, якога Палякі ня ведалі, хіба, ніколі на працягу ўсяе 
гісторыі. 19-га жнівеня 1920 г. польская армія выканала ўда- 
лы манэўр на левае крыло чырвонай арміі з раёну Дэмбліну. 
Чырвоная армія заламалася й пачала адступаць. Яна спраба- 
вала затрымацца на Нёмне, але была разьбітая й тут і у кан- 
цы жнівеня, польскія кавалерыйскія аддзелы ўзноў увайшлі, 
на кароткі праўда час, у Менск. Сваю перамогу над бальшаві- 
камі пад Варшаваю палякі назвалі «цудам над Віслай». Гэт- 
кі-ж цуд мог стацца й над Дняпром, бо ўсё залежыць ад па- 
ставы народу. 

(Заканчэньне будзе) 


Зь беларускага жыцьця 


УДЗЕЛ БЕЛАРУСАЎ У КАЛЯДНЫМ 
ФЭСТЫВАЛІ Ў ЛЁС АНДЖЭЛЕС 


Міжнацыянальны калядны фэстываль 
Гарадзкога Аддзелу Мастацтва ў Лёс 
Анджэлес адбыўся ў часе ад 7-га да 17-га 
сьнежня 1961 году ў Гарадзкой Галярэі 
Мастацтва ў Барнедал Парку. У гэтай 
штогодняй імпрэзе сёлета бралі ўдзел 24 
нацыянальныя групы, Галоўнай мэтай 
кажнай групы было паказаць, як сьвят- 
куюць Каляды ў краіне, якую яны прад- 
стаўляюць. Дзеля гэтага была дадзена 
магчымасьць убраць ялінку з выстаўкай 
народнага мастацтва й выступіць з ка- 
ляднай праграмай на сцэне пад адкры- 
тым небам. Пакоі для выставак прыдзя- 
ляліся шляхам лясаваньня. Беларусы 
выцягнулі 6-ы нумар, які азначаў пакой- 
чык насупраць галоўнага ўваходу й тым 
самым быў аб'ектам першае ўвагі навед- 

вальнікаў 


Беларуская ялінка й калядная выстаў- 
ка былі наладжаны супольнымі сіламі 
мясцовага аддзелу БАЗА й БККА. На 
ялінцы былі новыя цацкі, як каляровыя 
ланцужкі, кошычкі, шышкі й інш., а пад 
ёю была засланая дзяружка. На галоў- 
най сьцяне на дзяружцы вісеў абраз Ма- 
ці Божай Астрабрамскай, упрыгожаны 
вышываным ручніком. На правай сьцяне 
былі вышыўкі -- адна зь іх зь беларуе- 
кімі васількамі, На іхным фоне вісела 
Пагоня. Зьлева на сьцяне на дзяружцы 
былі разьвешаны: здымак Вільні, патрэт 
Янкі Купалы й патрэт групы беларускіх 
паэтаў і пісьменьнікаў. Пад імі стаяў ма- 
дэль беларускай хаты з вобразамі бела- 
рускіх Каляд у выкананьні сп. В. Кло- 
ка. З правага боку ўздоўж сьцяны стая- 
ла лаўка, засланая дзяружкай, а на ёй 
разложаныя вышываныя падушкі, па- 
між якімі знаходзілася вялікая лялька ў 
прыгожай нацыянальнай вопратцы. Па 
бакох стаялі на вышываных сарвэтках 
букет і шкатулкі, аздобленыя беларускі- 
мі арнамэнтамі з саломы. Пасярэдзіне 
паміж ялінкай і лаўкай пад абразом ста- 
яў стол, засланы вышываным настоль- 
нікам, на якім пасуда сымбалізавала вя- 
чэру на Куцьцю. Карты Беларусі й апі- 
саньне беларускіх калядных звычаяў з 
агульнымі інфармацыямі аб Беларусі 
аблягчалі наведвальнікам знаёміцца з 
нашай краінай. 

Першы дзень выстаўкі, 7-га сьнежня 
да абеду быў прысьвечаны прэсе, радыю 
й тэлевізіі, Усе прэсавыя фатографы ах- 
вотна рабілі здымкі беларускіх дзетак у 
нацыянальнай вопратцы на фоне ялінкі 
й выстаўкі, а беларускіх прадстаўнікоў 
засыпвалі пытаньнямі аб Беларусі й бе- 
ларускіх Калядах. 

Бечарам таго самага дня аглядалі вы- 
стаўку мэр гораду Ёрты із сваімі гасьця- 
мі, сябрамі кансулярнага корпусу. Пад- 
час гэтага аркестра грала калядныя мэ- 
лёдыі. 

Беларуская праграма адбылася ў ня- 
дзелю 17-та сьнежня а 8-ай гадз. веча- 
рам. Спачатку сп. К. Вайцяхоўскі інфар- 
маваў у ангельскай мове прысутных аб 
Беларусі й ейных калядных Звычаях. 
Пасьлей ён абвяшчаў і паясьняў паасоб- 
ныя пункты праграмы. Сп. Ніна Гудзім- 
Леўковіч прыгожа прапяяла солё «Сьве- 
цяць зорачкі», Дуэтам былі ўдала выка- 
наныя сп. сп. Нінай Гудзім-Леўковіч і 
Лысенка «Ой на моры, моры» і «Я ад вас 
далёка». Акампаньяваў на піяніне сп. Ю. 
Каўцоў. Другая частка праграмы склада- 





лася з танцаў. Чатырохгадовая Ядзя 
Найдзюк у нацыянальным касьцюме зь 
беларускай лялькаю пратанцавала «По- 
льку-Янку» пад акампаньямант на акар- 
дыёне сп. А. Мяленьцева. «Крыжачка» й 
«Лявоніху» праскакалі парамі сп. сп. І. 
Канановіч, К. Вайцяхоўскі, В. Стус, Ч. 
Найдзюк, Н. Мяленьцева, Я. Крот, С. Ка- 
нановіч і В. Клок. Яскравасьць касьцю- 
маў, мілагучнасьць песьняў і жывасьць 
танцаў выклікалі бурныя воплескі. 

Калядны фэстываль увесь час шырака 
рэклямаваўся ўсей галоўнай прэсай гора- 
ду Лёс Анджэлес, тэлевізіяй і радыям. У 
штодзеннай газэце «Гэральд Экспрэс» 
быў зьмешчаны фотаздымак фрагмэнту 
беларускай выстаўкі зь дзеткамі ў нацы- 
янальнай вопратцы, каторым Іра Кана- 
новіч паказвае цацкі на ялінцы. Падоб- 
ны абраз Зь беларускай каляднай вы- 
стаўкі быў паказаны ў тэлевізіі на роз- 
ных станцыях падчас перадаваньня ве- 
стак, Таксама па радыё была спэцыяль- 
ная перадача старшыні аддзелу БАЗА аб 
сьвяткаваньні Калядаў у Беларусі. У 
ягоным апрацаваньні быў раздаваны 
прадстаўніком прэсы інфармацыйны лі- 
сток аб Беларусі й беларускіх калядных 
звычаях. 

Нязвычайная сёлетняя рэкляма каляд- 
нага фэстывалю нацыянальных групаў, 
а тым самым і беларускага імя зьяўля- 
ецца найлепшай узнагародай усім удзель- 
нікам беларускай каляднай выстаўкі й 
праграмы ў гэтым фэстывалі, 

Н. 


СЯРОД БЕЛАРУСАЎ У ЧЫКАГО 


У «Бацькаўшчыне» за 10-га сьнежня 
мінулага году была зьмешчаная карэс- 
пандэнцыя з Чыкаго, у якой успаміна» 
лася, што Беларусы прынялі ўдзел у 
Міжнацыянальнай выстаўцы ў Чыкаго 
11-12 лістапада і што нехта мае падроб- 
на напісаць аб ёй у газэту. Да гэтага, ад- 
нак часу не паявілася ў «Бацькаўшчы- 
не» дакладнага апісаньня ўспомненае 
выстаўкі, а шкода, бо наш беларускі ад- 
дзел на гэтай выстаўцы, мала таго, што 
быў шмат багацейшы, чымся ў мінулым 
годзе, але быў адзіным сярод іншых на- 





Сёе 

КЕадыйцшла зіма і варта нам паціка- 
віцца, як цёпленька жывецца нашым 
суродзічам пад маскоўскай акупацыяй у 
Бэзсэсэрыі. 

Вось што знаходзім у «Зьвязьдзе» за 
4-га сьнежня 1961 г.: 

«У нашай краіне робіцца ўсё, каб 
жыцьцё чалавека ўвесь час паляпшала- 
ся», выясьняе начальнік «аддзела 
гаспадарчых тавараў і будматэрыялаў 
Белкаапсаюза» І. Барысаў. 

Дык глянем, як яно паляпшаецца на 
цёплым фроньце, значыцца ў галіне аг- 
раваньня памешканьняў. Вось што пі- 
ша рэдакцыя «Зьвязды»: 

«Гэтымі днямі нам давялося быць У 
Новай Мышы Баранавіцкага раёна. 
Старшыня праўленьня мясцовага калга- 
са «Расьсьвет» А. З. Ерашоў расказвае: 

-- Для нашай вёскі, а ў ёй жыве ка- 
Ля дзьвюх тысяч сем'яў, пытаньне па- 
ліва зьяўляецца праблемным, Лесу ў нас 
няма. Летам калгасьнікі ўручную на- 
рыхтоўвалі торф на сваім балоце, а вось 
дроў купіць ня так проста, Праўда, 


ы. чы ь ь 


Адказ акадэміку Хацкевічу 


(Заканчэньне з 3-яй бачыны) 


рускія людзі» ды раіць мне зьвярнуцца 
З гэтым пытаньнем «да Астроўскага, Аб- 
рамчыка, Станкевіча і ўсіх тых, хто 
дапамагаў гітлераўскім катам фізычна 
зьнішчаць беларускі народ». 

Калі дагэтуль у мяне было крыху ве- 
ры ў частковую праўдзівасьць савецкіх 
цьверджаньняў, дык па адказе Хацкеві- 
Ча на мой ліст нічагусенькі не застало- 
ся. Навошта-ж было пасылаць мяне да 
людзёў, якіх я зусім ня знаю, Хацкеві- 
чу спрытней мо было-б адаслаць мяне 
да вечнае памяці Чарвякова, Некрашэ- 
віча, Галадзеда, Лістапада, Цьвікевіча, 
Ластоўскага, Янкі Купалы, паслоў поль- 
скага сойму, грамадаўцаў Б. Тарашке- 
віча, С. Рак-Міхайлоўскага, П. Мятлы, 
паслоў з клюбу «Змаганьне» -- І. Двар- 
чаніна, Я. Гаўрыліка, Ф. Валынца, сак- 
ратара «Грамады» Бурссвіча ды сьве- 
жае ахвяры камуністычнага «раю» сьв. 
пам Ус. Краўчанкі, які ня меў магчы- 
масьці пазбавіць сябе жыцьця на баць- 
каўілчыне, а зрабіў гэта ў чужой Фран- 
цыі, Можа Хацкевіч хацеў-бы, каб я 
Зьвярнуўся да ўсіх міліёнаў, што загі- 
вулі ў падвалах ЧК, НКВД, МВБ і КГБ, 
на далёкай Поўначы, у Сібіры, Казах- 
стане, на мінных палёх Усходняе Прусіі, 
куды босых і голых, бяз зброі, бальша- 
вікі сумысьля пасылалі на зьнішчэнь- 
не? Можа-б да іх зьвярнуцца, акадэмік 
Хацкевіч? І сёньня «дабраахвотна пад 


прымусам» крамлёўскія злачынцы раз- 
возяць беларускі народ па сахалінах, 
камчатках, казахстанах ды іншых сі- 
бірных пустэльнях імпэрыі -- развозяць 
ня толькі маладых, але цэлыя сем'і. 
Вось гэта шляхі, якімі камуністычныя 
барбары нішчаць народ Беларусі ўжо 
больш за сорак гадоў. Гэты марксаўска- 
ленінска-хрушчоўскі генасыд хацкеві- 
чы, прокшы й мазуравы са сваімі пад- 
гяваламіу ўсхвальваюць перад усім 
сьветам, як свабоду Беларусі. Але дар- 
ма! Наш народ вельмі добра ведае ўсіх 
сваіх прыгнятальнікаў ды іхных пама- 
гатых, і ён дачакаецца тае хвіліны, каб 
адпаведна адудзячыцца. 


Наапошкі, я прапаную А. Хацкевічу 
прыехаць у які-хаця край Заходняй 
Эўропы або ў Амэрыку Зь якім хоча 
штатам акадэмікаў і правесьці дыску- 
сію на пастаўленыя мною пытаньні. З 
майго боку ў дыскусіі, апрача мяне, 
возьмуць удзел яшчэ дзьве асобы, Ка- 
лі-б такая дысхусія адбылася ў Амэры- 
цы, забавязваюся пакрыць кошты па- 
мешканьня, радыя, тэлевізіі й іншыя 
выдаткі, зьвязаныя з гэтым -- з умо- 
ваю, што ўсё гаворанае ў часе дыскусіі 
будзе надрукавана ў газэтах і часапісах 


БССР. 
Чакаю на адказ. 
А. Санежка 


БАЦЬКАЎШЧЫНА 


цыянальных аддзелаў, у якім былі па- 
казаныя ўзапраўды чыста нацыяналь- 
ныя экспанаты. Можа ўспамінаць павод- 
ля прозьвішчаў усіх асоб, як з моладзі, 
гэтак із Згуртаваньня Беларусаў штату 
Ілінойс, што працавалі пры арганізацьй 
выстаўкі сяньня ўжо ня трэба, Але па- 
дзякаваць тым, што далі экспанаты або 
прычыніліся чымсьці іншым да аргані- 
зацыі выстаўкі, зьяўляецца неабходным. 


Падчас гэтае зімы, пачынаючы ізь 
сьнежаня мінулага году, Беларусы пача- 
лі часьцей ладзіць зборкі з рэфэратамі. 
У сьнежані ўжо адбыліся дзьве такія 
зборкі з рэфэратамі а. Янкі Тарасэвіча 
на філязафічную тэму «Чалавек» і сп. 
Часлава Будзькі на тэму зь беларускае 
гісторыі. 

18-га сьнежаня была наладжаная разь- 
вітальная зборка з а. Язэпам Гэрманові- 
чам, які пакліканы ў Лёндан. 


Дня 27-га сьнежаня была адслужаная 
вялікая паніхіда нашым духавенствам і 
хорам пад кіраўніцтвам праф. М. Кулі- 
ковіча па апату Амброжым Ондраку, Чэ- 
ху па нацыянальнасьці, які памёр 23-га 
сьнежаня. Нябожчык зьяўляўся вялікім 
прыяцелям Беларусаў і навет у многім 


дапамагаў нам матарыяльна. 


Зі-га сьнежаня ў культурна-рэлігій- 
ным цэнтры была зладжаная супольная 
Куцьця й спатканьне Новага Году. Ім- 
прэза пачалася малітваю, а пасьля яе ве- 
чарына з музыкаю й танцамі канчалася 
ўжо 1-га студзеня нараніцы. 


Усе беларускія зборкі наагул ня сьве- 
цяць пустатою, але на Куцьцю й спат- 
каньне Новага Году сабралася столькі 
Беларусаў і нашых прыяцеляў спасярод 
Амэрыканцаў, што абедзьве залі куль- 
турна-рэлігійнага цэнтру былі, як ка- 
жуць, бітком набітыя. Перад Куцьцёю 
была зладжаная ялінка для дзяцей. 


Блізу кажную нядзелю й сьвята, пась- 
ля Божае Службы, праф. М. Куліковіч 
запрашае сьпевакоў царкоўнага хору Ў 
залю культурна-грамадзкага цэнтру на 
рэпэтыцыі, а іншыя парахвіяне зьбіра- 
юцца ў ініцай залі й дзеляцца навінамі 
і ўражаньнямі. 


Я. Асімовіч 


“тое 


мужчыны неяк знаходзяць выхад -- да- 
маўляюцца зь лясьнічым і ў парадку 
санітарнай высечкі нарыхтоўваюць та- 
парняк, валежнік, зьбіраюць гальлё і 
хоць здалёк, але прывозяць дровы да- 
моў. А як быць жанчынам-удовам, адзі- 
нкочкам? 

Шэсьць год працуе даяркай калгаса 
Марыя Лягун. Жанчына палюбіла сваю 
работу, дабіваецца павышэньня ўдояў 
малака. Штодзённа занятая на пастаян- 
най рабоце, яна ня мае часу паехаць у 
лясьніцтва, заняцца нарыхтоўкай дроў, 
а потым шукаць транспарт, каб пры- 
везьці дровы зь лесу. Вось і даводзіцца 
зьвяртацца да шафёраў і выпадкова 
прыежджых машын, плаціць уў тры ра- 
зы даражэй за машыну дроў ды яшчэ 
хвалявацца, ці ня ўкрадзеньг гэтыя дро- 
Вы зь лесу. 

У выніку дрэннай арганізацыі прода- 
жу насельніцтву паліва часта паварвар-. 
ску зьнішчаецца лес. 

Работнікі бытавога камбіната Палон- 
каўскага сельпо Іосіф Ліцкевіч і Аляк- 
сандар Чарняк сталі на незаконны 
шлях. Ноччу яны прыехалі ў лес, аб- 
любавалі самую стромкую сасну, сьпі- 
лілі яе, але былі затрыманы работнікам 
лясной аховы. Па рашэньні суда да- 
вялося заплаціць штраф. Нанесеньг стра- 
ты дзяржаўнаму лесу...» 

Вось як яно цікава. Мужчыны неяк 
зьбіраюць гальлё, тапарняк, уручную 
капаюць торф, даярка, што выматывае 
апошнія духі, каб выканаць Мікітавы 
нормы, і таго ня мае, а іншыя па начах 
крадуць. Ці-ж ня так было пры поль- 
скіх панох у Заходняй Беларусі, ці пры 
цары? Адно паны зьмяніліся, а народ- 
нае багацьце так і асталося ў чужых 


руках. Дык аб якім паляпшэньні жыць- 
ця можа быць мова? 

У пачатку сьнежня ў Менску адбыўся 
Г. Зв. рэспубліканскі агляд агітацыйна- 
мастацкіх брытад. У вачох марксыстых, 
як ведама, мастацтвам зьяўляецца пра- 
пагандова-агітацыйная мякіна-пацяруха, 
мэтай якой ёсьць падпіханьне прыгне- 
чаных для максімальнага выкарыстань- 
ня іхных разумовых і фізычных сілаў 
для экспляатацыі іх пануючымі чырво- 
нымі панамі. 

Ад кажнай вобласьці выступалі на 
прыгаданым аглядзе па тры найлепшыя 
калектывы. Гэтыя калектывы, паводля 
«Звязды», «спалучылі ў сваёй творчасьці 
прапаганду рашэньняў ХХІІ-га зьезду 
Камуністычнай партыі, агітацыю за ка- 
муністычную працу, за раўненьне на ма- 
які, за выкананьне ўзятых сацыялістыч- 
ных абавязацельстваў...» 

Коратка тлумачачы на зразумелую лю- 


» 


ГАДАВІНА СЛУЦКАГА ПАЎСТАНЬНЯ 
Ў ПАРЫЖЫ 

3-га сьнежаня 1961 году беларуская 
калёнія ў Парыжы ўрачыста адзначыла 
41-ўю гадавіну Слуцкага Паўстаньня. 
Урачыстую Акадэмію адкрыў старшыня 
Галоўнае Ўправы Аб'еднаньня Беларус- 
кіх Работнікаў у Францыі, перадаючы 
слова для дакладу прэзыдэнту Рады 
БНР сп. інж. М. Абрамчыку. 

У сваей гарачай і зьмястоўнай прамо- 
ве сп. Прэзыдэнт, прадставіўшы вялікае 
гістарычнае значаньне гэройскага чыну 
Случчакоў ды абагульніўшы супраціў 
беларускага народу камуністычнаму па- 
няволеньню, больш падрабязна спыніў- 
ся на падзеі пратэстацыйнага самагуб- 
ства ў Францыі беларускага падсавец- 
кага пісьменьніка Ўсевалада Краўчан- 
Кі, якое зьяўляецца трагічным, але вы- 
моўным довадам змаганьня Беларусаў з 
чырвона-расейскай тыраніяй. 

Пасьля заканчэньня Акадэміі былі аб- 
гавораныя нутраныя арганізацыйныя 
пытаньні Аб'еднаньня, разгледжаныя 
пляны працы на будучыню ды сабра- 
выя грошы на Фонд 25-га Сакавіка і ў 
касу Галоўнае Ўправы Аб'еднаньня. 

А. К. 


БЕЛАРУСКІЯ КАЛЯДЫ 
Ў МАНЧЭСТАРЫ 


Управа манчэстарскага аддзелу Бела- 
рускага Праваслаўнага Брацтва й Ся- 
стрыцтва Жыровіцкае Божае Маці зла- 
дзіла супольнае сьвяткаваньне Калядаў. 
У суботу б сьнежаня 1961 г. а 3-яй га- 
дзіне папаўдні ў Беларускім Доме адбы- 
лося прыняцьце для дзяцей з каляднай 
ёлкай і Дзедам Марозам. Кіраўніком 
дзіцячай імпрэзы была сп-ня Б. Рагель, 
якая вельмі добра прыбрала столікі зь 
ежай і частавала малых гасьцей. Пазь- 
ней зьявіўся Дзед Мароз (сп. Краўчук), 
які раздаў дзеткам падаркі, а яны ўза- 
мен сьпявалі беларускія песьні й дэкля- 
мавалі вершы. 

У нядзелю "7-га сьнежаня а 11-ай га- 
дзіне у казацкай царкве а. З. Палякоў 
адправіў Багаслужбу й прывітаў бела- 
рускіх вернікаў з Раством Хрыстовым. 

Пасьля Багаслужбы прыбылі на пры- 
няцьце ў Беларускі Дом на запросіны 
ўправы Брацтва харыстыя з атаманам 








дзям мову, гэта было паказваньне ўсім 
зацікаўленым і абыякавым, як у «кра- 
іне найвышэйшага дабрабыту» лупцу- 
юць адстаючых прыгоньнікаў і вучаць, 
ях зьнядужэлыя маюць надрываць і так 
кволае здароўе, каб усьпець за гэнымі 
«маякамі» ў тых вар'яцкіх дагонах і пе- 
рагонах Амэрыкі. Ці-ж даводзіцца гава- 
рыць, колькі там магло быць супольнага 
з запраўдным мастацтвам? 


І вось нехта Б. Стральцоў, рэцэнзую- 
чы гэны «агляд» ў «Зьвязьдзе», прыгад- 
вае такі цікавы кавалак: «Брыгада 
Стаўбцоўскага раённага Дому культуры, 
як ужо гаварылася, трапіла ў фіналісты. 
Журы ацаніла яе зусім заслужана. Кам- 
пазіцыя тут таксама выразная, жывая. 
Падабраны добрыя танцавальныя, соль- 
ныя і харавыя нумары, А вось пачатак 
выступленьня выклікае неўразуменне і 
прыкрасьць. Справа ў афармленні. Пра- 
грама называецца «З Вожыкам у калга- 
се». Гэта назва ў абрамленьні вялікіх ка- 
рыкатурных партрэтаў носьбітаў пера- 
жыткаў мінулата і вядзернага паўлітра 
гарэлкі ўзвышаецца на жытнёвых сна- 
пох над гэрбам Беларускай ССР. Да таго 
пры пустой сцэне З-за куліс пад гэты 
малюнак гучыць песня «Беларусь, мая 
Радзіма, як-жа расьцьвіла ты»! Не пра- 
думалі тут як след стаўбцоўскія тава- 
рышы». 

Няважна што думае партыйны рэцэн- 
Зэнт і як прадумалі праграму «стаўбцоў- 
скія таварышы»: жудасная падсавецкая 
запраўднасьць, быццам тая вясеньняя 
вада з-пад лёду, прабіваецца наўзьверх 
у зусім нечаканых месцах. 


зе 


У Чыкаго нарадзіўся «Беларускі Пра- 
васлаўны Часапіс». Па твары відаць, што 
нованароджаны паходзіць ад тых са- 
мых бацькоў, што дваццаць нумароў та- 
му назад хрысьцілі вуніяцка-нахілены 
«Беларуская Царква». 

Акрамя артыкулаў на царкоўныя тэ- 
мы, часапіс маніцца адказаць на такую 
загадку, як: «Ці могуць быць дзьве 
БАПЦ”» (Адказ -- не!), і паведамляе, як 
«Весела было ў Чыкага сёлета» (веся- 
лосьць, ЯЕ выглядае, спрычыненая ней- 
кім візытарам з Саўт Рывэру). 

Выглядае, што царкоўнае, ці прыцар- 
коўнае жыцьцё Беларусаў на эміграцыі 
цяпер павесялее.., 


зе 


З нагоды надыйшоўшага кагадзе Но- 
вага 1962-га году, сябром і знаёмым, бліз- 
Кім і далёкім (па адлегласьці) гэтым шля- 
хам перасылаем сардэчныя прывітаньні. 
Што да пажаданьняў, то хацелася-б, каб 
жыцьцё ваша кацілася так, як вы самі, 
там дзе пабудавалі сабе часовыя гнёзды, 
гэтага зычыце. А там дзесь у будучыні, 
дай Божа, каб нашы дарогі йзноў сый- 
шліся на Вольнай Бацькаўшчыне! 

М. Козыр 


ха з (587) 





мясцовае казацкае станіцы палкоўнікам 
Каральковам. На просьбу дырэктара ся- 
рэдняе іцколы сп. Вэлша, хор пад ды- 
рытгенцтвам а. З. Палякова насьпяваў на 
магнэтафон шмат беларускіх і казацкіх 
песьняў. 

Прыняцьце распачалося кароткім Ма- 
лебенам, які адслужыў а. З. Палякоў. 
Старшыня мясцовага аддзелу Беларус- 
кага Праваслаўнага Брацтва (сп. М. Я-іч) 
прывітаў прысутных з каляднымі сьвя- 
тамі. Бечар быў праведзены ў мілай 
сяброўскай атмасфэры вельмі весела аж 
да позыняе ночы. Усім сябром і сяброў- 
кам, што прычыніліся да ўдалага зарга- 
нізаваньня вечару, належыцца шчырае 
беларускае дзякуй. М. Стаўпіскі 


АДНОЎЛЕНАЕ ВЫДАНЬНЕ 


«БЕЛАРУСА» 
Па колькігадовым перапынку, на 
дванаццатым годзе йснаваньня й на 


7і-м нумары, аднавілася выданьне Бе- 
ларуска-Амэрыканскага Задзіночаньня 
ў ЗША газэты «Беларус» (чародны ну- 
мар за лістапад 1961 г.). Да ведама чы- 
тачоў у газэце падаецца: 

«Гэтым нумарам Галоўная Ўправа Бе- 
ларуска-Амэрыканскага Задзіночаньня 
адноўляе выдаваньне часапісу (?) БЕ- 
ЛАРУС, як месячніка. Часапіс, неабход- 
насьць якога вельмі востра адчуваецца, 
мае быць адбіткам жыцьця, грамадзкіх 
патрэбаў і палітычнага становішча амэ- 
рыканскіх Беларусаў. Рэгулярны выхад 
і разьвіцьцё часапісу будзе залежаць 
ад маральнага й матаю'яльнага падтры- 
маньня чытачоў, на што выдавецтва й 

ічыць». 

«Беларус» рэдагуецца калегіяй. Цана 
паасобнага нумару 25 цэнтаў, гадавая 
падпіска зь перасылкаю -- 4 даляры. 
Адрыс газэты: 


401 АЧапйе Ауе, ВгооКІуп 17, М.У., О5А 
я. з. 








УБАГА! УВАГА! 


Ужо выйшла ў сьвет цікавая й цэн- 
ная кніга Канстанціна Акулы, 

Кніга абыймае 586 бачынаў друку й 
каштуе: у Задзіночаных Штатах Амэ- 
рыкі й Канадзе -- 7 даляраў, у Аўстра- 
ліі й Ангельшчыне -- 2 фунты, іншых 
краінах -- раўнавартасьць 6 амэрыкан- 
скіх даляраў. 

Ужо можна заказваць гэтую кнігу Ў 
самога Аўтара паводля наступнага ад- 
рысу: Ме. Копзіапіп АКца, 57 Віуегдаіе 
Аўуе, Тогопіо 6, Опі, Сапада, а таксама ў 
Адміністрацыі «Бацькаўшчыны» й ей- 
ных Прадстаўніцтвах. 

Што зь сябе прадстаўляюць «Змагар- 
ныя Дарогі», чытач можа даведацца ізь 
зьмешчанага ў папярэднім нумары 
«Бацькаўшчыны» спэцыяльнага арты- 
КУуЛУ. 








ПОШУКІ 


Шукаю брата Мікалая Вееўніка, сына 
Мікіты, зь вёскі Капашчэва. Весткі 
просіцца слаць на: 
Мі. Тротаз УУееуріК 
128 Віаіпе 51, 
Раззаіс, М. ]., О.З.А. 


АННА ШНІПА НАН 
АСАБІСТАЕ 


Украінец з Францыі, Іван Небулок, з 
мэтай сужэнства жадае пазнаёміцца зЗ 
Украінкай ці Беларускай (дзяўчынай 
або жанчынай). Весткі просіцца слаць 
на: 


Ме. ]еаа Мераіск 
Віос В Стапа СіБойоп, 
Стапа Сіагтопі раг Мовпібеііага, 
(ГодБз), Етапсе 





Беларускі тыднёвік палітыкі, культуры й 
грамадзкага жыцьця. 
Выдавец: Ўладзімер Бортнік 
РЭДАГУЕ КАЛЕГІЯ 
Артыкулы, падпісаныя прозьвішчам або 
ініцыяламі аўтара, не заўсёды выражаюць 
пагляды Рэдакцыі. 


